



કરબલાનો કહેર

અક્ષ ૧૧

માહિરમનું હૃદય બિંદુક વાળું.



ગુજરાત વિદ્યાપીઠ ગ્રંથાલય


[ગુજરાતી કૌપીરાભિટ વિભાગ]

અનુક્રમાંક ૭૭૩૨ નામિક

પુસ્તકનું નામ ૬૪૫૫૧૦૬૨

વિષય પૃથ: ૪૩૫૬

કરખસાનો કાળો કહેર



મોહરમનું હૃદય ભેદક વર્ણન.



માંગરોળની ચિસ્તીઆ ગાદીના ગાદીપતી, અને રસુલે
અરબીના મશહુર લેખક પીર મોરામીયા સાહેબની
કમાએલી કલમ વડે જખાએલ ટ્રેન્ડી આફ મોહરમ
નો અનુવાદ.

અનુવાદક—પ્રકાશક

પઠાણ નીઝામખાન નુરખાન વકીલ.

અમદાવાદ.

આવૃત્તિ પહેલી.

નકલ ૫૦૦

કીંમત ૦-૪-૦

આ પુસ્તકના તમામ હક પ્રગટ કર્તાએ
૧૮૬૭ ના ૨૫ મા એક્ટ પ્રમાણે રજી.
૨૮૨ કરાવી પોતાને સ્વાધીન રાખ્યા છે.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૭૭૩૨



ધી અમરસિંહજી પ્રી. પ્રેમમાં પહાણુ નુરખાન
અમીરખાન વકીલે છાપી.

લાલદરવાજા—અમદાવાદ.

અર્પણ પાત્રિકા.

આ નાનકડું પુસ્તક પીર
મોંટામીયાં સાહેબના અં-
ગ્રેજી પુસ્તકનું ભાષાંતર કે-
રેલું હોવાથી માંગરોલની
ચિસ્તીઆ ગાદીને માન-
નારા મહારા સઘળા પીર
ભાઈઓના કરકમળમાં તે
અર્પણ કરી મારી ફરજ
બજાવું છું.

અનુવાદક અને પ્રકાશક.

મુળ લેખકની પ્રસ્તાવના

મહારમ એ શબ્દ દરેકને પરિચિત છે. પા-
તાના ઘાતકી શત્રુઓને હાથે કરળલાના રણસંઘ્રામમાં
શહીદ થએલા હઝરત મહમદ સં અં વં ના
નવાસા હઝરત ઈમામહુસેન રદ્દીં ની યાદગીરીને
જાળવી રાખવા માટે એક શોકમય તહેવાર તરીકે
તે દિવસે પાળવામાં આવે છે.

આ નાનકડા પુસ્તકનો હેતુ ઇતિહાસમાં લખા-
યલા તે કંઠજ્ઞામય બનાવનો કાંઈકે ભાસ આપવાનો
છે. તે શોકમય દિવસનું ટુંક વર્ણન લખવાનો સાહસ
કરતાં મેં જે કામ માથે લીધું છે તેની સઘળી મુ-
શ્કેલીઓ વિષે હું કોઈપણ રીતે અપરિચિત નથી.
તે એક વિષમ અને મતભેદવાળી બાબત છે. તેમ
છતાં મારા કેટલાક મિત્રો મોહરમના તહેવારનો પ્ર-
ચાર થયેલો જાણવા માટે આતુર હોવાથી આ
નાનકડું પુસ્તક હું વાંચક વર્ગ સમક્ષ રજુ કરું છું
અને આશા રાખું છું કે તે ઇસ્લામના ઇતિહાસના

અતિ કરુણામય બનાવને લગતી ખોટી માન્યતાઓ દુર કરી તેમની લાગણીનું ઉકત બનાવ પરત્વે આ-કર્ષણ કરશે.

આ પુસ્તક લખતી વેળાએ મને જોઈએ તેટલી નવરાસ નહિ મળવાથી તેમાં જો કંઈ ભુલ રહી ગઈ હોય તો તે સંભવીત છે. નવાબઝાદા અબદુલ કરીમખાન સાહેબ એમ. એ. ખારીસ્ટર એટલોએ પોતાના કિમતી વખતના ભોગે આ પુસ્તક જોઈ જવાનો જે શ્રમ ઉઠાવ્યો છે, તેવા તેમના માયાળુ કૃત્ય બદલ હું તેમનો આભારી થયો છું.

પીર સાહેબની ખાનકાહ
૧૧ મી માર્ચ ૧૯૧૮
માંગરોલ (સુરત પાસે)

એમ કે. પી.ઝાદા.
સજ્જાદાનશીન.





અનુવાદક અને પ્રકાશકની પ્રસ્તાવના.

મહોરમ એ શબ્દથી કોઈપણ મુસલમાન લા-
ગ્યેજ અજ્ઞાત હશે. એટલુંજ નહિ પણ તે શા
કારણથી અસ્તિત્વમાં આવ્યો, તે વિષે સુશિક્ષિત
અને અશિક્ષિત સર્વે એક સરખી રીતે પરિક્ષિત છે
પણ તેને કેવી રીતે ઉજવવો તે કોમનો એક મોટો
ભાગ જાણતો નથી. મોહરમ એ અરબી ભાષાનો
શબ્દ છે, અને અરબી ખાર માસમાંનો પહેલો
માસ છે. તેના પહેલા દસ દીવસ મુસલમાનો માટે
શોકજનક અને કઠણામય છે. કેમકે તે દરમ્યાન
ઈસ્લામના મહાન ઉપદેશક હઝરત મહમદ સ. અ.
વ. ના નવાસા હઝરત ઇમામહુસેન રહી. અને તે-
મના પરિવારને શત્રુઓએ કરબલાના રણસંઘ્રામમાં
અનેક પ્રકારનાં કષ્ટ આપ્યાં હતાં અને છેવટે તૃષા-
તુર સ્થિતિમાં તેમને શહીદ કર્યા હતા. આટલી દુઃક
પ્રસ્તાવના ઉપરથી સુસ્ત વાંચક વર્ગ ઉપરોક્ત દિવ-
સનું મહાતમ્ય યથાયોગ્ય સમજી શકશે.

મુસલમાનભાઈઓ અને અન્ય ધર્માવલંબી-
ઓને મહોરમના ખરા રહસ્યનો પરિચય આપવા
માટે મારા ગુરૂ પીરશ્રી મોટામીયાં સાહેબે “દેજેડી
ઝાંઝ મોહરમ” નામનું એક નાનકડું પુસ્તક અં-
ગ્રેજી ભાષામાં લખી પ્રસિધ્ધ કર્યું. ઉક્ત પુસ્તકે
અંગ્રેજી ભાષાથી પરિચિત અને અપરિચિત બન્નેને
અતિ ઉપયોગી હોવાથી તેનું ગુજરાતીમાં ભાષાંતર
કરી સમસ્ત દેશમાં પ્રચલિત મોંઘવારીના કાંઈપણ
વિચાર નહિ કરતાં અમારા વાંચક વૃદ્ધને તેનો
લાભ આપવા માટે પ્રસિદ્ધ કરવામાં આવ્યું છે.
પ્રેસને લગતી સઘળી સામગ્રીઓ મોંઘવારીના ગ્રાસમાં
અપડાએલી હોવાથી માત્ર ૫૦૦ નકલોજ છાપવામાં
આવી છે. આટલી ટુંકે પ્રસ્તાવના લખ્યા પછી ઉક્ત
પુસ્તક વાંચકવર્ગના કરકમળમાં સાદર કરું છું.

છેવટમાં આ આખા પુસ્તકનો અનુવાદ કરવામાં
“પોલિટિકલ લોમીઓ” પેપરના સબ એડીટર જ-
નાબ મુનશી એચ. ડી. એ મને જે કીંમતી મદદ આપી
છે તે બદલ તેમનો હું એહશાનમંદ છું.

લી૦ ખાદેમ,

નીઝામખાન નુરખાન વકીલ.

અનુવાદક અને પ્રકાશક.

કરખલાનો કહેર

અથવા

મહારમનુ હૃદયભેદક વર્ણન

પ્રકરણ ૧ લું

માણસોના અંતઃકરણોને શીખવીને તેમને સ્વર્ગમાં પાઠા લાવવા માટે ખુદાતાલાએ સ્વર્ગીય ગાનારાઓને દિલ-ગીરી તથા ખુશાલીના ગાયનો સંહિત પૃથ્વી ઉપર મોકલ્યા હતા.

કવી—લોંગફેલો

ઈ. સ. ૬૮૦ ની સાલમાં હજરત અમીર મુઆવીયા * સ્વર્ગવાસી થવાથી તેમનો પુત્ર યઝીદ ગાદી ઉપર બેઠો. હી. સ. ૬૧ માં તે પોતાની મેળે હમશક શહેરમાં ગાદી ઉપર કાચમ થયો. તેનો જન્મ

* હજરત મહમદ સ અ. વ ના ચાર મહાન ખલીફાઓ પછી હજરત અમીર મુઆવીયાએ ઇસ્લામી ખિલાફત ધારણ કરી પોતાના મરણ સુધી તેના ઉપભોગ કર્યો હતો.

હિ. સ. ૨૬ માં થયેલો હોવાથી તે વખતે તેનું વય ૩૫ વરસનું હતું. ગાદી ઉપર નિર્ભય થયા પછી તેણે પોતાના પિતાના કેટલાક રાજ્ય સેવકોને ઉંચા ઓછા આપ્યા, અને તેમની આ પ્રમાણે નિમણૂક કરી. વલીદ બિન ઓતિખાને મદીના, નોમાન બિન બસીરને કુશ, ઓર્ગેદુલ્લાહ બિન કીયાદ ને બસરા, અને અબ્દુલ્લા બિન ઉમરને મહ્મદના ગવર્નર તરીકે નિમ્યા. પણ તેની ખરાબ વર્તણૂક અને બીજા કેટલાક દુર્ગણોને લીધે મહ્મદ, મદીના, અને બાબીલોનીઆના લોકોએ તેની સત્તાનો અનાદર કર્યો, અને સીરિઆ, ઈરાન તેમજ આસપાસના શહેરોએ તેની તાબેદારી કબુલ કરી. જોકે કોઈપણ પ્રકારના વાંધા વિના તે ગાદી * ઉપર બેઠો હતો છતાં હજરત અલીના બીજા પુત્ર હજરત હમામહસન રહી = અને હજરત + ઝુબેર

* ખિલાફત એટલે ખલીફાઓની ધાર્મિક ગાદી.

= હમામહસન રહી. ચોથા ખલીફા હજરત અલી રહી. અને બીજી ફાતમા રહી. ના બીજા પુત્ર હતા. તેમના માતૃશ્રી આજે પણ એક આદર્શ રમણી તરીકે સુવિખ્યાત છે. હમામનો અર્થ આગેવાન થાય છે. પેગમ્બર સાહેબના સગા હતા, તેમનું પેઢીનામું હ-

રહી. ના પુત્રુ અખદુલ્લા એ જે જણ તે સામેવાંધે
 ઉઠાવશે એમ તે જાણતો હતો આ ગુંચવણ દુર કરવા
 માટે તેણે મદીનાના ગવર્નર વલીદને આ પ્રમાણે
 પત્ર લખ્યો. “અતી દયાળુ ખુદાતાલાના નામથી,
 ઓતિખ્યાના પુત્ર વલીદને ઈસ્લામના શહેનશાહ ય-
 ઝીદ તરફથી લખવામાં આવે છે કે મુઆવીયા ખુદાના
 એક સેવક હતા, જેને ઈસ્લામની ખિલાફત આપ-
 વામાં આવી તેમણે રાજ્યનો વિસ્તાર વધારી ઈસ્લા-
 મના હાથ મજબુત કર્યા. તે મુકરર કરેલા વખત
 સુધી જીવ્યા અને પછી ખુદાના દરબારમાં હાજર
 થયા. પોતાની કારકીર્દી દરમ્યાન તે પ્રજાના માનીતા
 હતા. અને મરતી વખતે પણ તે પવિત્ર અને જે-
 ગુનાહ હતા. આ કાગળ મળતાંજ તમે હુસેન અને
 ઝુબેરના પુત્ર અખદુલ્લાને કાંઈપણ વિલંબ કર્યા વિના
 કેદ કરો.”

આ પત્ર મળ્યા પછી વલીદે હકમના પુત્ર મ-
 રવાનને * જોલાવી તેની સાથે પત્ર સંબંધે વાતચીત

કરત સાથે આ પ્રમાણે મળે છે. અખદુલ્લા! મિન
 ઝુબેર મિન અગ્રામ મિન ખોવેદિદ મિન અસદ
 મિન અખદુલ્લ ફઝલ મિના કોસય.

* મરવાનનું પેઢીનામું આ પ્રમાણે છે. મરવાન મિન

કરી. મરવાન જે તે સમયનો એક મહા કપટી માણસ હતો તેણે એવી સલાહ આપી કે “ હજરત મુઆવીયાના મરણ સમાચાર જાણી તેઓ યઝીદની સામે થવાનો પ્રયત્ન કરે તે પહેલાં હજરત ઈમામ હુસેન અને અબદુલ્લાને રૂબરૂ બોલાવી યઝીદની તાબેદારી સ્વીકારવાની તેમને ભલામણ કરવી, અને જો ન માને તો તેમને મારી નાખવા. ”

આ સલાહ વલીદને પસંદ પડી અને તેથી તે પ્રમાણે અમલ કરવાને તેણે એક કાસદને મોકલ્યો. હજરત ઈમામ હુસેન રદી૦ અને અબદુલ્લા રદી૦ વલીદના કાસદને મસીદ પાસે મળ્યા, અને પોતે ગવર્નરને જાતે મળવા આવશે એવું તેની સાથે કહેવરાવ્યું. અને તે પ્રમાણે હજરત ઈમામ હુસેન રદી૦ વલીદને મળવા માટે તેને ઘેર ગયા, પણ તેમને દગો થશે એવી ખીક હોવાથી પોતાના બચાવ માટે કેટલાક વિશ્વાસુ માણસોને સાથે લીધા અને તેમને બારણા આગળ ઉભા રાખી કાંઈક ગડબડ થતાં અંદર ધસી આવવાની સુચના કરી પોતે અંદર ગયા. ઘરમાં પ્રવેશ કરતાંજ વલીદે મુઆવીયાના મરણ

હકામ બિન અબદુલ આશ બિન ઉમૈયા બિન અબદુલ શમ્સ બિન અબ્દ મનાફ બિન કાસિય.

સમાચાર સાંભળાવી યજીદની તાબેદારી સ્વીકારવાની તેમને સુચના કરી. તેના મુખે આવા વાક્યો સાંભળી ને હઝરત ઈમામ હુસેન રદી૦ ને નવાઈ લાગી. અને તેમણે હિમ્મતથી જવાબ આપ્યો કે “ મને ખાનગીમાં બોલાવી આવા શબ્દો કહેવાનું તમારા જેવા માણસને શોભતું નથી. ખરેખર યજીદે નિયમ વિરૂદ્ધ ખલીફા પદ ધારણ કર્યું છે. માટે સંઘળા મુસલમાનોને એકઠા કરી તેમની મરજી પ્રમાણે ખલીફાની પસંદગી થવી જોઈએ વલીદે આ માગણીનો સ્વીકાર કર્યો, પણ કપટી મરવાને તેને કહ્યું કે “ જો તમે ઈમામ હુસેન પાસેથી યજીદની તાબેદારી સ્વીકારવાની પ્રતિજ્ઞા લેશો નહિ તો મોટી ખુનરેજી જાગશે માટે ગમે તેમ કરીને તેમને તાબેદારી સ્વીકારવાની ફરજ પાડો. ” તેની આ તિરસ્કારચુક્ત શિખામણ શાંતિથી સાંભળ્યા પછી ગુસ્સે થઈને હઝરત ઈમામ હુસેન રદી૦ સીધા પોતાને ઘેર ગયા.

તેમના ગયા પછી મરવાને વલીદને તેની ભુલભરેલી રાજ્યનિતી માટે ઘણા ઠપકો આપ્યો પણ ખુદાતાલાની મહેરબાનીથી વલીદના અંતર અશુભો ઉઘડી ગયેલા હોવાથી તેણે જવાબ આપ્યો

કે “ ખુદાતાલાએ આ દુનિઆમાં મને જે જોઈએ તે આપ્યું છે, અને તેથી આગળ વધવાની મને કાંઈ જરૂર નથી જેથી આવું નિર્દય કૃત્ય કરી પાપમાં પડું, યાદ રાખજે અયે મરવાન કે ઈમામહુસેનના કાતીલને કદાપી સૂક્તિ મળશે નહિ. ”

પોતાની વિરૂદ્ધ રચવામાં આવેલું કાવત્રું વખતસર જાણી જવાથી હઝરત ઈમામહુસેન રદીં અને અબદુલ્લા રદીં મદીનેથી મકકે આલ્યા ગયા. પોતાની સખત આજ્ઞા છતાં વલીદે હઝરત ઈમામહુસેન રદીં તરફ જે નરમાશ દેખાડી હતી, તેથી ગુસ્સે થઈને ચઝીદે તેને ખરતરફ કર્યો, અને તેની જગ્યાએ મકકાના ગર્વનર સઈદના પુત્ર અમ્રને મોકલ્યો હઝરત ઝુબેરનો બીજો પુત્ર અમ્ર જે પોતાના ભાઈ અબદુલ્લા તરફ ઈર્ષા ધરાવતા હતા, તેનો લાલ લઈ ચઝીદે તેને પોતાના ભાઈ સાથે લડવાની સલાહ આપી.


તેથી બન્ને ભાઈઓ વચ્ચે લડાઈ થઈ, જેમાં અબદુલ્લા વિજયી થયા, અને તેમણે પોતાના ભાઈને કેદ પકડ્યો. તેમને વિજય પામેલા જોઈ ચઝીદે પણ અનેક પ્રપંચો રચ્યા, પણ તે સર્વેમાંથી અબદુલ્લા યુક્તિ પ્રયુક્તિ અને બહાદુરીથી બચી

ગયા. તેથી આખા શહેરમાં તેમની કીર્તિ વાણી વધી, પરંતુ તે પહેલાં હઝરત ઈમામહુસેન રદીંની કીર્તિ એટલી વધેલી હતી કે તેમના મુકાબલામાં અબદુલ્લાને પ્રજાક્રિય પસંદગી પામવાનો કાંઈપણ સંભવ ન હતો. પોતાના ઉત્તમ સદગુણો અને હઝરત મહમદ સ. અ. વ. સાથેની નિકટની સગાઈને લીધે હઝરત ઈમામહુસેન રદીં પ્રજામાં અતિ લોકપ્રિય થઈ પડ્યા હતા. તેમણે કોન્સટાનટીનોપલના ઘેરામાં અપુર્વ શુરાતન દેખાડ્યું હતું. તે ઉપરાંત પોતાના વિરોધીઓની પેઠે તે નિર્દય અને કપટી નહિ પણ પોતાના ખીતાની પેઠે સર્વમાન્ય અને પરમ સદગુણી હતા. આ સઘળા સદગુણો ઉપર મોહ પામીને * કુફ્રાના લોકોએ તેમને પોતાના શહેરમાં બોલાવ્યા, એટલુંજ નહિ પણ તેમની તાબેદારી સ્વીકારી તેમની રક્ષા કરવાનું વચન આપ્યું. પણ તેમના મિત્રોએ કુફ્રાવાશીઓ ઉપર વિશ્વાસ નહિ કરવાની તેમને લલામણ કરી. જે લોકોએ ઉપર પ્રમાણે માગણી કરી હતી તેમને તેઓ સારી રીતે ઓળખતા હતા. તેમની માન્યતા

* કુફ્રા હઝરત અલી રદીં ની રાજ્યધાનીનું શહેર હતું, અને તે વખતે ત્યાં દશ લાખ માણસોની વસ્તી હતી.

એવી હતી કે “કુફાના લોકો, ઉતાવળીઆ, વિકાળ, અવિશ્વાસુ, અને અદ્રઢ છે.* વળીતેઓ ઘણા ચલિત મનના છે, તેમના વિચારો ફરતાં કાંઈવાર લાગતી નથી. ઘડીકમાં તેઓ ગુસ્સામાં-આગની પેઠે તપી જાય છે, તો ઘડીકમાં તેઓ ખરફ જેવા ઠંડા થઈ જાય છે.” પોતાના મિત્રો અને સલાહકારો તરફથી આવી સલાહ મળેલી જોઈ શું કરવું અને શું ન કરવું, તે માટે હજારો ઇમામહુસેન રહીં વિચાર કરવા લાગ્યા આ વખતે કુફાથી આવેલા કાસડો પોતાની સાથે જલદી આવવા માટે તેમને આગ્રહ કરવા લાગ્યા. તેથી તેમની માગણી સ્વીકારવાનો પોતાનો ધર્મ વિચારી તેમની વફાદારીની ખાત્રી કરવા તેમણે પોતાના પિત્રાઈભાઈ મુસ્લીમ બિન ઓકૈલને કાસડો સાથે મોકલ્યા, અને ખનતા સંજોગે કોઈ વિફલ ન પડે તેવી તજવીજ કરવા તેમને સુચના કરી.

* જુઓ સંપદ અમીરઅલીનું “હિસ્ટરી ઓફ ધી સેરેસન્ટ” નામક પુસ્તક.



પ્રકરણ ૨ જી.

હુનિઆ મહા મહેનતે સપૂર્ણ દરેક ગતિર્મોની હારમાળાથી ભરેલી છે, દરેક કામને માટે મજબુત અંતકરણ અને મજબુત હથેલી જરૂર પડે છે, અને તેવો વ્યવહાર જીંદગી સુધી ચાલે છે.

કવી ઓખરે ડેવેરે.

મક્કામાંથી નિકળીને હઝરત મુસ્લીમ મદીનામાં આવ્યા, અને ત્યાં તેમને કેટલાક માર્ગદર્શક ભોમીયા મળ્યા કે જે તેમને એક વિશાળ રણમાં લઈ ગયા જ્યાં તેમના સાથીઓ પૈકીનો એક માણસ પાણી નહિ મળવાથી અને ખીજો રોગમાં સપડાઈને મરણ પામ્યો. પ્રારંભમાંજ અવા ખેદચુકત બનાવો બનવાથી હઝરત મુસ્લીમને ચીંતા થવા લાગી. તેથી આગળ જતાં એક ટીપું પાણી ન મળે એવી જગ્યાએ તે થોભી ગયા, અને શું કરવું તે વિષે હઝરત ઈમામ હુસેનને પુછાવ્યું. જવાબમાં હઝરત ઈમામ હુસેને તેમને કુદ્રે જઈ ત્યાંના રહેવાસીઓના કહેવા અનુસાર વર્તવાનું કહેવડાવ્યું. ત્યાર પછી પોતાની આસપાસના લયને કાંઈ પણ નહિ ગણકારતાં અને એક પણ સોબતી વિના હઝરત મુસ્લીમ

ઇરાકનું * રણ ઓળંગી ગયા. ધારેલા સ્થળે પહોં-
 તાંજ હઝરત ઈમામ હુસેનના શુભેચ્છકોએ તેમને
 આવકાર આપ્યો. પોતાના વિશ્વાસુ માણસો મારફત
 તપાસ કરતાં તેમને જણાયું કે લગભગ એક લાખ
 એવીસ હજાર માણસો “ઈમામ” ને સહાયતા
 માટે તૈયાર છે. આ પ્રમાણે ખાત્રી કર્યા પછી
 વિજયના સંપૂર્ણ વિશ્વાસથી હઝરત મુસ્લીમે સઘળા
 સમાચાર હઝરત ઈમામ હુસેન રદી૦ ને નિવેદન કર્યા.
 અને તેમને સત્વર કુફા તરફ આવવાની વિનંતી
 કરી. કુફાવાસીઓએ સઘળી હિલચાલો એવી તો
 ગુપ્ત રીતે કરી હતી કે કુફાનો ગવર્નર નોમાન
 અત્યાર સુધી તે વિષે કાંઈ પણ જાણતો ન હતો.
 સમસ્ત ઇરાકના લોકો પોતાને માટે પ્રાણ આપવા
 તૈયાર છે, એવા સમાચાર મળતાંજ હઝરત ઈમામ
 હુસેન રદી૦ કુફા જવા માટે તૈયાર થયા. જો કે
 નોમાનને આ હિલચાલ વિષે કાંઈ પણ ખબર ન
 હતી તો પણ દમિશ્ક (દમાસ્કસ) માં યઝીદને
 તેના સમાચાર મળી ગયા હતા. તેથી તેણે ખસ-
 રાના ગવર્નર ઉમેદુલ્લાહ કુફાની રાજ્યસત્તા પોતાને
 હસ્તક લેવાનો પત્ર લખ્યો.

વખતની ખારીકી જાણીને ઉબેદુલ્લાહ કેટલાક માણસોના રસાલા સાથે ખસરાથી કુફા તરફ ઉપડ્યો. સાંજની વખતે કુફામાં પહોંચતાંજ ત્યાંના લોકોએ તેને ઇમામ હુસેન સમજી યોગ્ય માન આપ્યું. તેને હઝરત મહમદ સં અં વં નો નવાસો * ધારી લોકો તેની આસપાસ મોટા જથ્થામાં એકઠા થઈ ગયા. પણ જ્યારે તે સરદારના એક માણસે અમીર ઉબેદુલ્લાહ માટે જગ્યા કરવાનું રીયતમાંના એક જણને કહ્યું, ત્યારે તેમને પોતાની લૂલ માલુમ પડી. તેથી લોકસમુહ નિરાશ થઈ પાછળ ખસ્યો, અને સરદારે નગર તરફ કુચ કરી. કિલ્લામાં પહોંચતાંજ બળવો સમાવવા માટે તેણે તૈયારી કરી. જ્યારે લોકોએ તે સમાચાર જાણ્યા ત્યારે તેમના ક્રોધનો પાર રહ્યો નહિ અને તેઓ વધુ બળથી ચળવળ કરવા લાગ્યા. તેથી તેમને વશ કરવા માટે ઉબેદુલ્લાહ એક ચુકિત રચી. તેણે પોતાના અનુચરોમાંના એકને ત્રણ હજાર સિક્કાઓ આપી જાણે તે સીરીઆથી હઝરત ઇમામ હુસેન રહીં નો હક્ક સાબીત કરવા આવ્યો છે તેવો ઢાંગ કરવાનું કહ્યું.

* હઝરત ઇમામ હુસેન રહી. બીબી શાતમા રહીં ના પુત્ર હતા.

આ યુક્તિથી તે માણસ “ ઇમામ ” પક્ષના લોકો સાથે મળી ગયો, અને તેમની સઘળી હિલચાલો સંપૂર્ણ જાણતા સુધી ત્યાંજ રહ્યો. ત્યાંની સઘળી હકીકત જાણીને તેણે ઉબેદુલ્લાહને રિપોર્ટ કર્યો.

ધીમે ધીમે હઝરત મુસ્લીમના સહાયકોની સંખ્યા ઓછી થતી ગઈ, અને છેવટે માત્ર ત્રીસ માણસો તેમની સાથે રહ્યા, તેથી પ્રાણ રક્ષાઅર્થે કોઈ સહી સલામત જગ્યાએ આશ્રય જવાનો તેમણે વિચાર કર્યો. અને એક અજવાળી રાતનો આશ્રય લઈ પોતાને મદદ કરવા માટે કે રસ્તો દેખાડવા માટે એક પણ માણસ સાથે લીધા વિના તેમણે કુફ્રાનો ત્યાગ કર્યો રાત્રી ધીમે ધીમે અંધકારમય બનતી ગઈ, તેમ છતાં કાંઈ પણ લય ન રાખતાં તેમણે પોતાનો પ્રવાસ આગળ લાંબાવ્યો. એમ કરતાં કરતાં તે એક ઘર પાસે આવી પહોંચ્યા અને તેના કમાડ ઠોક્યા. એટલે એક મુઘ્ધા સ્ત્રીએ આવીને બારણું ઉઘાડ્યું. લાંબી મુસાફરીને લીધે હઝરત મુસ્લીમને ઘણી તરસ લાગેલી હોવાથી તેમણે તે બાઈ પાસે પાણી ની માગણી કરી. એટલે તરત તે સ્ત્રી પોતાના ઘરમાંથી નિર્મળ જળ લઈ આવી, અને પોતાના પૈરાણને તે આપ્યું. તરસ મટાડ્યા પછી હઝરત

મુસ્લીમે પોતાની સઘળી હકીકત તે સ્ત્રીને કહી
 સંભળાવી. તેથી તે સ્ત્રીને કયા આવવાથી તેણે તે-
 મને પોતાના ઘરમાં લઈ એક ઓરડામાં સંતાડ્યા.
 પણ તેનો પુત્ર ખૂદારથી ઘરમાં આવતાં પોતાની
 માની ચિંતાતુર સ્થિતિ જોઈ ઠેકાઠાઈ ગયો. અને
 જ્યાં સુધી પોતાની માને મોઢે સઘળી હકીકત
 જાણી નહિ ત્યાં, સુધી તેનો ઠેકાઠો દુર થયો નહિ.
 તે લલ્લી સ્ત્રીએ સઘળી હકીકત કહી રહ્યા પછી
 તે વાત ગુપ્ત રાખવાની પોતાના પુત્રને લલ્લામણ
 કરી. પણ ઉબેદુલ્લાહે હઝરત મુસ્લીમને પકડી
 લાવનારને કે તેમનો પતો ખતાવનારને ઈનામ
 આપવાનું જાહેર કરેલું હોવાથી લલ્લાચાંને તે લોભી
 માણસે સવારમાં સઘળી હકીકત ઉબેદુલ્લાહને જા-
 હેર કરી દીધી. તેથી હઝરત મુસ્લીમ તે જગ્યાનો
 ત્યાગ કરે તે પહેલાં શત્રુએ તેમને ઘેરી લીધા.
 અને તેમના ઉપર હુમલો કરી પથ્થર અને બળતી
 મસાલોના પ્રહાર કરવા લાગ્યા. છેવટે તે ઘરમાંથી
 ખૂદાર આવ્યા, અને વીરતાપૂર્વક શત્રુઓના હુલ્લા
 ત્રણવાર પાછા વાળ્યા. પણ શરીરમાં અનેક જખ્મો
 લાગવાથી છેવટે પકડાઈ ગયા. આ સમયે તેમને
 પોતાના માણુની કાંઈપણ ઠરકાર ન હતી, પણ

પોતાના કાગળો વાંચીને હજરત ઇમામહુસેન રહી-
 ત્યાં આવી જશે તેવી ખીકથી તે અશ્રુપાત કરવા
 લાગ્યા. ત્યાર પછી પાછળ ફરીને તેમણે એક મા-
 ભુસને “ ઇમામ ” પાસે જઈ સંઘળા સમાચાર
 કહેવાનો આગ્રહ કર્યો તે માણસે કબુલ કર્યું પરંતુ
 તે સંદેશો પહોંચાડવામાં નિષ્ફળ ગયો.

પ્રકરણ ૩ જી.

આપણા સંઘમાં કમોની ચાવી ઇકરના હાથમાં છે,
 અને તેથી આપણા કામોનું પરિણામ પણ તેની ઇચ્છાનુસાર
 આવે છે.

કવી સ્વિન્મન.

જ્યારે હજરત મુસ્લીમને કિલ્લા ઉપર લાવ-
 વવામાં આવ્યા, ત્યારે તેમણે પાણીને માટે માગણી
 કરી પણ તે કબુલ કરવામાં આવી નહીં. તેમને
 કિલ્લાના મથાળા ઉપર લઈ જવામાં આવ્યા, અને
 ત્યાં તેમનો શિરોચ્છેદ કરવામાં આવ્યો. પછી તેમનું
 શરીર કિલ્લા ઉપરથી નીચે ફેંકી દેવામાં આવ્યું અને
 તેમનું માથું ચઝીદને લેટ તરીકે મોકલવામાં આવ્યું
 આથી અડધી લડાઈ જીતાઈ ગઈ એમ ચઝીદે માન્યું.

આ બનાવ હી. સ. ૬૧ ના ઝિલ્લાડમ= માસની
૮ મી તારીખે બન્યો હતો.

હજરત મુસ્લીમને કેદ પકડાતી વખતે હૃદય ધમ્મામ-
હુસેન રહી. વિષે જે ચિંતા હતી તે ખરી ખડી. તેમના
પત્રોએ લયંકર પરિણામ આવે એવી અસર નિપજાવી
હતી. કાગળો મળતાંજ હજરત ધમ્મામહુસેન રહી એ
કુદ્દા તરફ જવાની તૈયારી કરી. તેમના મિત્રોએ
કુદ્દાવાસીઓ ઉપર વિશ્વાસ નહિ રાખવાની તેમને
મજબુત લલામણુ કરી, અને જ્યાં સુધી હથીચારો-
ના બળથી તેઓ તે શહેરનો કબજો મેળવે નહિ
ત્યાં સુધી જ્યાં હતા ત્યાંજ રોકાવાનું કહ્યું. મિત્રો
ઉપરાંત હજરત અબ્દુલ્લાહ બિન અબ્બાસે તો
સીઓને સાથે નહિ લઈ જવાની તેમને લલામણુ કરી
પરંતુ હજરત ધમ્મામહુસેન રહી એ જવાબ આપ્યો
કે તે સઘળો મામલો હું ખુદા ઉપર છોડું છું તેમના
પિત્રાઈ હજરત મુસ્લીમને જે દિવસે શહીદ કરવામાં
આવ્યા, તેજ * દિવસે તેમણે કુદ્દા તરફ કુચ કરી
તે વખતે તેમની સાથે તેમના કેટલાક કુટુંબીઓ,

= ઇસ્લામી વરસનો છેલ્લો મહિનો.

* કેટલાક લોકો કહે છે કે તેના એક દિવસ પહેલાં કુચ
કરી હતી.

એ ઉમર લાયક પુત્રો, કેટલાક વફાદાર શિષ્યો અને કે-
ટલીક સ્ત્રીઓ તથા છોકરાંઓ હતા. આ નાનકડા રસાલા
સાથે તેઓ અરબસ્તાનનું રણ ઓળંગી બાબીલો-
નીઆમાં પહોંચ્યા, ત્યારે તેમણે કુશવાસીઓને
તેમના વચન પ્રમાણે ત્યાં જોયા નહિ. તેથી શહેરના
આવા અપ્રમાણિક અને માઠા દેખાવને લીધે તેમને
વિશ્વાસઘાતનો ઠહમ આવ્યો. તેમની શંકા વાજખી
હતી. તેમને તાબે કરવા માટે કુશના ગવર્નર
ઉબેદુલ્લાએ “તમીમ” વંશના અરબ સરદાર
હઝરત હુરને લશ્કર સહિત મોકલ્યા હતા. પહેલાં
તો હઝરત ઈમામ હુસેન રહીં એ તેમને
પોતાના મદદગાર તરીકે જાણ્યા, પણ હઝરત હુરે
તેમને કહ્યું કે, કુશના ગવર્નરે આપને પોતાની
પાસે લઈ જવા માટે મને મોકલ્યો છે.” હઝરત
ઈમામ હુસેન રહીં એ તેમની માગણીનો અસ્વી-
કાર કરતાં કહ્યું કે “ખરા હકદાર ખલીફા તરીકે
કુશવાસીઓએ મને બોલાવ્યાથીજ હું અત્રે આવ્યો
છું.” તેઓ આ પ્રમાણે વાતચીત કરે છે, એટ-
લામાં ચાર ઘોડેસ્વારો આગળ વધ્યા, જેમાંના
એકને હઝરત ઈમામ હુસેન રહીં ઓળખતા હતા

તેથી તેની સાથે વાતચીત કરવા દેવા તેમણે માગણી કરી. હઝરત હુરે પરવાનગી આપી એટલે હઝરત ઇમામ હુસેન રહીં એ તેને કુફા વિષે પુછ્યું તેણે જવાબ આપ્યો કે “અમીર લોકો તો તદ્દન તમારી વિરુદ્ધ છે, તેમ છતાં હજી પણ કેટલાક સાધારણ લોકો આજે તમારા પક્ષમાં છે, પરંતુ આવતી કાલે તેઓ સઘળા તમારી વિરુદ્ધ થઈ જશે એવો મામલો છે” ત્યાર પછી તેમણે પોતાના કાસદ “કૈસ” વિષે પુછ્યું તો જવાબ મળ્યો કે “શકે ઉપરથી અબદુલ્લાએ તેને પકડીને આપને તથા આપના પિતા હઝરત અલી રહીં ને શ્રાપ આપવાનું કહેતાં તેણે ઇન્કાર કર્યોથી તેને કિલ્લા ઉપરથી ફેંકી દેવામાં આવ્યો. છે” પોતાના વક્ત-દાર કાસદના આવા હાલ થએલા જાણી હઝરત ઇમામ હુસેન રહીં અશ્રુપાત કરવા લાગ્યા.. પછી તેમણે ખુદાતાલા પાસે દુવા માગી કે “ઓ પર-વરદીગાર જેમણે મારા માટે પ્રાણ ખોયા છે, અને જે પ્રાણ ખોવાના છે તેમને સ્વર્ગમાં વાસ આપજે અને અમારા ઉપર અમી વૃષ્ટી વરસાવજે.”

તેમના સાથીઓમાંના એકે કહ્યું કે “આપણી આ નાની ટોળી શત્રુદળ સામે પુરતી થઈ પડશે નહિ,

તેથી જો આપની ઈચ્છા હોયતો હું આપને એક મજબુત કિલ્લામાં લઈ જઈ કે જ્યાં “તય” વંશના દશ હજાર માણસો આપણું રક્ષણ કરવા માટે તૈયાર છે. પણ હજરત ઈમામહુસેન રદી૦ એ પોતાના સત્યાગ્રહને વળગી રહી ત્યાં જવાની ના પાડી.

હજરત ઈમામહુસેને પોતાના નિશ્ચયમાં દ્રઢ રહી, જેમને આદ્યા જવાની ઈચ્છા હોય તેમને જવાની રજા આપી, અને ૭૨ માણસો મહિત કુશ તરફ કુચ કરી, ડગલે ડગલે તેમની મુશ્કેલીઓ વધતી જતી હતી. હજરત હુર અને તેમના સૈનિકો પણ આ નાનકડી ટોળીની પાછળ પાછળ જતા હતા. હજરત ઈમામહુસેન રદી૦ ના મનમાં દીલગીરી ધર કરી બેઠી હતી અને કેટલીકવાર પોતાના નાશના વિપરીત વિચારો આવતાં હતાં. એક વાર સ્વપનામાંથી ઝબકી ઉઠી તે બોલી ઉઠ્યા કે “આપણે ખુદાને તાબે છીએ, અને તેની પાસેજ પાછા જવાનું છે.” તેમણે પોતાના સ્વપનામાં એક દૈવી પુરૂષને જોયા જેમણે તેમને ચેતવણી આપી કે “માણસો રાત્રે પ્રવાસ કરે છે, અને તેમનું લાગ્ય પણ તેમને લેટવા રાત્રેજ પ્રવાસ કરે છે.” આ ઇસારાથી તેમને લાગ્યું કે હવે મોત પાસે આવી ચુક્યું છે.

પ્રકરણ ચોથું.



“તું સવારથી તે સાંજ સુધી મારી સાથે રહે, કેમકે હું તારા વિના રહી શકતો નથી, અને જ્યારે રાત્રીનો સમય નિકટ આવે ત્યારે પણ મારી સાથે રહે. કેમકે હું તારા વિના મરી શકતો નથી.”

આમ. કેબલ.

સવાર થતાંજ નમાઝ પઢી હઝરત ઈમામહુસેન રદીઁ ત્વરાથી આગળ વધ્યા. એટલામાં એક માણસ આવ્યો, અને હઝરત હુરને સલામ કરી તેમને ઉમેદુલ્લાહનો એક પત્ર આપ્યો. જેમાં હઝરત ઈમામહુસેન રદીઁ ને રક્ષણ વિનાના સ્થળે લઈ જવાની સુચના કરી હતી.^૧ અને તે પ્રમાણે “અમરૂ બિન સઆદ” નામનો એક સરદાર ચાર હજાર માણસો સાથે આવી પહોંચવાથી “ઈમામને ખોતાના અનુયાયીઓ સહિત ચુક્રેટીસ નદીના તીરે થોભી જવાની જરૂર પડી. લોકો હઝરત ઈમામ હુસેન તરફથી લડવાને ખડાર પડે નહિ તેવા હેતુથી ઉમેદુલ્લાહે મજકુર સૈન્ય મોકલ્યું હતું. આ

૧ આ બનાવ હી સ. ૬૧ ના મોહરમ માસની બીજી તારીખે શુક્રવારે બન્યો હતો.

સૈનિકોએ અત્યાર સુધી કુશની બહાર મુકામ કર્યો હતો, પણ જ્યારે ઉબેદુલ્લાહે હઝરત ઇમામહુસેન રદીં ના આવવાના સમાચાર જાણ્યા, ત્યારે તેણે લશ્કરને હં ઇમામહુસેન રદી. ઉપર ચઢાઈ કરવાનો હુકમ આપ્યો. અમુએ પહેલાં તો માફી માગીતેમ કરવા ના પાડી, પણ જ્યારે હુકમના પાલન અર્થે ઉબેદુલ્લાહ તરફથી દબાણ કરવામાં આવ્યું, ત્યારે તેણે વિચાર કરવા માટે મહેતલ માગી.

તેણે જેજે માણસની સલાહ લીધી તે દરેકે હં ઇમામહુસેન રદી.ને નુકશાન નહિ કરવાની તેને સલામણ કરી એટલુંજ નહિ પરંતુ તેના ભત્રીજાએ પણ કહ્યું કે બખરહાર ! તમે હઝરત ઇમામહુસેન રદીં ની સામે થઈ ખુદાતાલાનો કોપ ઝેડારી લેતા નહિ. જો તમને આખી દુનિયાનું રાજ્ય મળતું હોય તો તેનો પણ અસ્વીકાર કરી, ન્યાયના દિવસે તેમના પવિત્ર રક્તથી ખરડાયેલા હાથ લઈ જંગતકર્તાની સામે જવાનું પસંદ કરતા નહિ. ” તેણે આ સુચનાઓ કબુલ કરી પરંતુ ઉબેદુલ્લાહના દબાણથી તેને ખરા હકદાર સામે ચઢાઈ લઈ જવાની ફરજ પડી. અને પોતાના લશ્કર સહિત તે હઝરત ઇમામ હુસેન રદીં ને માર્ગમાં મળ્યો. આ

પ્રમાણે સૈન્ય પાછળ સૈન્ય આવવા લાગ્યાથી હઝરત
 ઈમામ હુસેન રહીં ને કુફા વાસીઓની નખખાઈ
 અપ્રમાણિકતા જાહેર થઈ ગઈ. તેમ છતાં હિમ્મત
 ન હારતાં તેમણે જવાબ આપ્યો. “ કુફા વાસી-
 ઓએ મને ખોલાવ્યો છે, પણ જ્યારે તેઓ ઇન્કાર
 કરે છે તો હું મકકે (શરીફ) પાછા જવા સાફ
 તૈયાર છું. આવો પ્રતીઉત્તર આંભળીને અમુ ઘણા
 ખુશી થયો, અને પોતાના માણસો દ્વારા આ મંદેસો
 અમીરને કહેવરાવ્યો, અને “ ઈમામ ” તરફ સહ-
 લાવ દર્શાવવાની વિનંતી કરી. તેના જવાબમાં ઉખે-
 દુદલાહે કહેવરાવ્યું કે “ કાંઈ પણ ઢીલ નહિ
 કરતાં તેમને યુફેટીસ નદીના પાણીનો ઉપયોગ
 કરતાં અટકાવો, અને તેમ કરી તેમને તેમજ તેમના
 સાથીઓને ચઢીદની તાળેદારી કરવાની ફરજ પાડો.
 જ્યારે તેઓ તે પ્રમાણે કબુલ કરશે ત્યારેજ હું
 તેમની સાથે સંધિ કરવાનો વિચાર કરીશ. ” તેજ
 વખત શત્રુઓએ ઈમામ અને તેમના અનુયાયી-
 ઓને નદીમાંથી પાણી લેતા અટકાવ્યા. તેથી તે નાનકડી
 દુકડી પાણી વિના ટળવળવા લાગી. આ પ્રમાણે
 પાણીના સંકટો મહન કર્યા છતાં પણ તેમણે ચઢી-
 દની મંગણી સ્વીકારી નહિ. જે સ્થળે તેમને અટ-

કાવવામાં આવ્યા હતા, તેનું નામ “કરખલા” છે. હઝરત ઈમામ હુસેન રદી૦ એ તેનો “કર્ખ” અને ખલા” મુશીબત અને કલેશ. એવો અર્થ કર્યો છે. કેટલાક દીવસો સુધી લાગલાગટ તેમના તંબુઓને ઘેરી લેવામાં આવ્યા. પરંતુ હઝરત ઈમામ હુસેન રદી૦ ની વીરતાના પ્રતાપે ઘાતકી શત્રુઓ તેમની તલવારનો મુકાબલો કરી શકતા નહિ. તેથી સિંહ સમાન ઈમામને મૂકી દઇ તેમણે તેમની નાનકડી ટોળીને ઘણી હિરાન કરી. પોતાના સાથીઓ સાથે મસલત ચલાવી હઝરત ઈમામ હુસેન રદી૦ એ શત્રુઓ સાથે સંધિ કરવા માટે નીચે પ્રમાણે શરતો સુચવી “૧ અંમને મદીને જવા દેવા જોઈએ. અથવા ૨ તુર્કોની સામે મને પ્રથમ ટુકડીમાં રાખવો જોઈએ. અથવા ૩ તકરારનો નિકાલ કરવા માટે મને યઝીદની રૂબરૂમાં લઇ જવો જોઈએ.”

આ સંદેશો ઉપેદુલ્લાહને પહોંચાડવામાં આવ્યો, અને તેને પણ આ માગણીઓ વાજબી લાગી, એટલામાં “શિમર” નામના એક ઘાતકી માણસે ઉભા થઇને કહ્યું કે “જ્યાં સુધી તેઓ યઝીદની તાબેદારી સ્વીકારે નહિ ત્યાં સુધી આપણે તેમની સાથે કોઈપણ જાતની સલાહ કરવી ન જોઈએ.

મને ખબર મળી છે કે તેઓ અમુ સાથે લાંબા સમયથી સંદેશા ચલાવે છે.” તેથી લોકોની ઉશ્કેરણીના ભયથી તેણે ઇમામની ટુકડીને કુશની નિકટમાં નહિ આવવા દેવાની અમુને સુચના કરવા માટે શિમરને મોકલ્યો, અને કહેવરાવ્યું કે “જે હઝરત ઇમામહુસેન રદીવ અને તેમના અનુયાયીઓ ચઝીદની તાબેદારી સ્વીકારે તો તેમની માયાથી વર્તજો. પણ જે તેઓ માગણીનો અસ્વીકાર કરે તો તેમના ઉપર તુટી પડી, તેમને મારી નાખજો, અને તેમની લાશો તમારા ઘોડાઓના પગોમાં ચગદી નાખજો.” આ સંદેશા ઉપરાંત તેમણે શિમરને એવી સુચના કરી હતી કે “જે અમુ આજ્ઞાનું પાલન કરવામાં વિલંબ કરે તો તેને મારી નાંખી તેની જગ્યા તારે લઈ આજ્ઞાનુસાર અમલ કરવો. તે ઉપરાંત ઉમેદુલ્લાહે એક પત્ર લખીને અમુને તેના પોઆપણા માટે ઠપકો આપ્યો. આ કાગળ મળતાંજ મોહરમ માસની નવમી તારીખે અમુએ પોતાના સૈનિકોને આગળ વધવાની આજ્ઞા કરી. તે ઇમામહુસેન રદીના તંબુ પાસે આવ્યો અને તેમની મુલાકાત લેવાની માગણી કરી. આ વખતે મગરીખની

નમાઝ પછી હઝરત ઈમામહુસેન રદી૦
 પોતાના ભાઈ હઝરત અબ્બાસ રદી૦ સાથે ઉમેદુ-
 દલાહના સંદેસા સંબંધે વાર્તાલાપ કરી રહ્યા હતા.
 તેટલામાં અમુ આવી પહોંચવાથી તેમની વાતોમાં
 વિશ્લેષ પડ્યો. અને તેઓ તેની સાથે વાતચત કર-
 વામાં રોકાયા. સઘળી હકીકત શાંતિથી સાંભળ્યા
 પછી જવાબ આપવાને માટે તેમણે બીજો દિવસ
 મુકરર કર્યો. આ માગણીનો સ્વીકાર કરવામાં આવ્યો,
 પરંતુ ઈમામ તો પોતાના નિશ્ચયમાં દ્રઢ હતા. માન
 ભરેલી શરતો સ્વીકારવાના પ્રયત્નો નિષ્ફળ જવાથી
 તેમણે મૃત્યુને વશ થવાનો નિશ્ચય કર્યો. તાબેદારી
 સ્વીકારવા કરતાં તેમણે મૃત્યુને વધારે પસંદ કયું
 અમુના ગયા પછી તલવાર ઉપર હાથ ટેકીને બીજા
 દિવસે શું બનશે તે વિષે ગંભીરતા પુર્વક વિચાર
 કરવા લાગ્યા. પોતાની તિક્ષણ તલવારનો ઉસીકા
 તરીકે ઉપયોગ કરી આપ તે રાત્રે નિરાંતે સૂતા.
 મધ્યરાત્રે તેમને સ્વપનામાં હઝરત મહમદ સ. અ. વ.
 એ દર્શન દઈ એવી બખર આપી કે “આવતી
 કાલે આપણે સ્વર્ગમાં મળીશું.” પરોઢીએ તેમના બેન
 બીબી ઝૈનબ રદી૦ એ તેમને નિદ્રામાંથી જગાડ્યા.
 બગૃત થયા પછી તેમણે પોતાના સ્વપ્નની હકીકત

પોતાની બેનને કહી. જે સાંભળતાંજ તે ભલી પણ
 હિંમતવાન બીબીના ચક્ષુઓમાંથી અશ્રુઓનો પ્રવાહ
 વહેવા લાગ્યો. તેમણે શોકોદગાર કાઢતાં કહ્યું કે
 અફસોસ સદઅફસોસ ! કેવી કમનસીબી ! માત
 પિતા ઉઠી ગયા અને આપણા ભાઈ હસન રદીઠ
 પણ સ્વર્ગવાસી થયા. છતાં પણ હજી આપણા
 દુઃખનો પાર આવ્યો નહીં. આવું કહીને શોકના
 સમુદ્રમાં ડુબીને મુર્છા વશ થયાં. હજરત ઈમામ-
 હુસેન રદીઠ એ તેમને મૂર્છામાંથી જાગૃત કરી દિ-
 લાસો આપતાં કહ્યું કે “ બેન તું માલીક ઉપર વિ-
 શ્વાસ રાખ તારે શા માટે રડવું જોઈએ ! શું આપણે
 મરવાને માટે જન્મ્યા નથી ? જે જન્મ્યું છે તે મર-
 વાનુંજ છે. જે ખીલ્યું છે તે કરમાવાનુંજ છે.
 તો પછી નિમાણું વસ્તુને માટે શા માટે શોક કરવો
 જોઈએ ? આપણા માત પિતા આપણા કરતાં વધારે
 લાયક હતાં, તેમ છતાં તેઓ પણ મૃત્યુને વશ થયાં
 એટલુંજ નહિ પણ આપણા નાના હજરત મહંમદ
 સ. અ. વ. પણ વફાત પામ્યા તો આપણે શા
 હિસાબમાં ? પ્રત્યેક મુસલમાને મહાન પેગમ્બર
 સદઅમની વફાતનો દાખલો ગૃહણ કરવો જોઈએ. તો
 પછી તમારે શા માટે એ દુર્ભાગ્ય વિષે વિલાપ

કરવો જોઈએ ? આ પ્રમાણે દિલાસો આપ્યા પછી પોતાની બેનને હાથ પકડીને હઝરત ઇમામ હુસેન રહી. તેમને તંબુમાં લઈ ગયા. અને પોતાની વફાત પછી શોક નહિ કરવા તેમને સુચના કરી. તેજ પ્રમાણે પોતાના બીજા કુટુંબીઓને પણ લલામણુ કરી તેમને આશ્વાસન આપ્યું. પછી પોતાના સાથીઓને સંબોધતાં તેમણે કહ્યું કે “આપણા શત્રુઓ મારા પ્રાણ હરવાની ઇચ્છા રાખે છે, અને તેમને મારા મૃત્યુથીજ સંતોષ થશે. માટે મને મારા પ્રારબ્ધ ઉપર મુકી પ્રાણરક્ષા અર્થે તમે અત્રેથી ચાલ્યા જાઓ.” હઝરત અબ્બાસ રહીં એ જવાબ આપતાં કહ્યું કે “જગતકતા પ્રણાંત સુધી તમારી સાથે રહેવાને અમને પ્રેરણા કરે છે.” આ વાક્યને બીજા લોકોએ અનુમોદન આપ્યું. આ પ્રમાણે પોતાના સઘળા અનુયાયીઓ પ્રાણ આપવાને માટે તૈયાર છે, એ વાત જાણ્યા પછી પોતાના પ્રિય પ્રાણનો કેવી રીતે લોગ આપી અક્ષય કીર્તી પ્રાપ્ત કરવી તે વિષે વિચાર કરવાનું કામ શેષ રહ્યું. પોતાના તંબુઓ એક બીજાની નિકટમાં લાવીને એક ખાંધ વડે તેમણે પોતાની નાની છાવણીને*

* દરઅલાના યુદ્ધ પહેલાં હઝરત ઇમામ હુસન રહીં

સુરક્ષીત બનાવી. અને યુદ્ધ માટે તૈયાર થયા. પોતાનો અંતકાળ પાસે આવેલો જાણી તેમણે આખી રાત લક્ષિતમાં ગુબ્બરી. અને તે દરમ્યાન તેમને નાસી જતાં અટકાવવા માટે શત્રુ ઘોડે સવારો તેમની છાવણીની આસપાસ ફરવા લાગ્યા.

પ્રકરણ ૫ મું

જીંદગી એ અમુક હેતુ સફળ કરવાનું એક સાધન છે પણ તે હેતુ એક નાશવંત વસ્તુ છે સર્વ વસ્તુનો આદી, મધ્ય અને અંત માત્ર એક માત્રિકા છે.

પી. જે. બેન્ડલી.

પ્રભાત થતાંજ હજરત ઇમામહુસેન રહીં હાથ પગ ધોઈ પાકે થયા. અને તેનું કારણ પુછવામ આવતાં પાસે ઉભેલા એક માણસે જવાબ આપ્યો કે “આ લોકો આપણા ઉપર તુટી પડી આપણને શહીદ કરી નાખે એટલીજ વાર છે એટલે સ્વર્ગ અને આપણી વચ્ચે થોડોજ અંતર છે.” તેમની ટો-

ને યજ્ઞીદત્તી સુચનાથી ઝેર આવવામાં આવ્યું હતું એમ રહેવાય છે.

ળીમાં ૪૦ પાયદળ અને ૩૨ હયદળ હતા, અને તે દરેક પોતાના પ્રાણથી પણ અધિક બહાલા ઈમામને માટે પ્રાણ આપવાને તૈયાર હતા. તેમની આબુખાબુની અને પાછળની જગા તાંબુઓની દોરડીઓ અને બળતી ખાઈઓથી સુરક્ષીત હતી. પછી હઝરત ઈમામહુસેન રદીં ઘોડે સવાર થયા, અને પોતાના માણસો પાસે આવી પહોંચતાં તેમને જગતકર્તા પાસે દુવા માગવાની લલામણ કરી. અને પોતે કહ્યું કે “ઓ પરવર દિગાર તું મારા સંકટમાં મદદગાર અને આકૃતમાં આશા રૂપ થા.” પછી પોતાના માણસો તરફ ફરીને કહ્યું કે “હું તમને જે શિખામણ આપું છું તે સાંભળો.” આ વાક્ય સાંભળીને તે લોકો ઉપદેશ સાંભળવા માટે એકાગ્રચિતે ઉભા રહ્યા. એટલે પહેલાં જગતકર્તાની સ્તુતી કર્યા પછી તેમણે તેમને અસરકારક અને હૃદયદ્રાવક ઉપદેશ આપ્યો, જેના છેલ્લા શબ્દો પુરા થતાંજ તેમની બેનો અને પુત્રીઓએ વિલાપ કરવા માંડ્યો. અંતકરણ ચીરી નાખે એવી તેમના શોકોદગારોએ હઝરત ઈમામહુસેન રદીં ના દ્રઢ અંતકરણ ઉપર ગંભીર અસર કરી. અને પોતાની વક્ષાત પછી તેમની કેવી સ્થિતિ થશે તે વિચાર

આવતાંજ તેમનું મન જોકે સાગરમાં ડુબી ગયું.
 સ્ત્રીઓને મક્કા શરીફમાં સહીસલામત જગ્યાએ
 મુકી જવા બાબતની અબદુલ્લા ઈબ્ન અબ્બાસની
 સલાહ તેમને યાદ આવી એટલે હૃદયની ભરપુર લા-
 ગણીથી તેમનો ઉપકાર માનતાં હઝરત ઈમામહુસેન
 રહીં એ કહ્યું કે “ઓ અબદુલ્લાહ અમારા તર-
 ફની તમારી શુભ લાગણીઓ બદલ હું તમારો
 અંતકરણપુર્વક આભાર માનું છું. પરમાત્મા તેનો
 બદલો તમને અવશ્ય આપશેજ.”

પછી તેમણે સ્ત્રીઓને દિલાસો આપવા માટે
 પોતાના ભાઈ અબ્બાસ અને તેમના પુત્ર અલીને
 મોકલ્યા. પછી પોતાના સાથીઓને પોતાના સહ-
 ગુણો, ઉચ્ચકુળ, અગાધ શક્તિ અને પ્રતિષ્ઠાનું પુન-
 સ્મરણ કરાવતાં કહ્યું કે “મારા જેવો માણસ ત-
 મારા માટે લાયક છે કે નહિ તેનું તોલ તમે પોતે
 કરો. હું તમારા પેગમ્બરનો નવાસો છું, કે જે
 મને ખુદાતાલાએ એક મહાન પેગમ્બર તરીકે ફ-
 નિઆમાં મોકલ્યા હતા. હું અને મારા ભાઈ સ્વ-
 ર્ગીય યુવકોના સરદારો છીએ એવું આપ ધણી
 વખત કહેતા હતા. હું જે કહું છું તેને સત્ય
 માનો. જગતકર્તાના સોગંદ બાઈને કહું છું કે હું

હતીપણ અસત્ય બોલ્યો નથી, કેમકે પરમાત્મા અસત્યને ધિક્કારે છે. જો તમે ન માનતા હો તો પેગમ્બર સાહેબના મિત્રોને પુછી તે વિષેની ખાત્રી કરો. અને તેઓ જે સત્ય હશે તેજ તમને કહેશે. હવે મને મારા કુટુંબીઓના ઘેર જવાદો. ”

કોઈએ પુછ્યું કે “ શા માટે તમે તમારા સગાંઓની સત્તા સ્વીકારવા માગતા નથી ? ” પ્રતી ઉત્તર મળ્યો કે “ હું મારો હક એક ગુલામની પેઠે વેચી નાખું એવું પરમાત્મા ન કરે. જે લોકો અંતકાળ ઉપર ભરોસો રાખતા નથી તે સર્વેનો હું કયામતના દિવસે દામનગીર થઈશ, અને તેમને શિક્ષા કરવા માટે પરમાત્માને વિનંતી કરીશ. ”

આ પ્રમાણે વાર્તાલાપ ચાલી રહ્યો છે, તેટલામાં હઝરત હુરની સરદારી તળે ત્રીસ સૈનિકોની એક ટોળી મિત્ર તરીકે ત્યાં આવી. હઝરત હુરે માફી માગ્યા પછી હઝરત ઈમામહુસેન રદી૦ ના પક્ષમાં જવાની ઈચ્છા દર્શાવતાં કહ્યું કે “ જો મને ખબર હોત કે વાત આટલી હદ સુધી વધી જશે તો પહેલાંથીજ આપને યઝીદ પાસે લઈ જાત. પણ હવે જે થયું તે થયું તેથી તેને માટે શોક કરવો મિથ્યા છે. હું મારા કૃત્યોની માફી માગી

આપના પક્ષમાં લડી પ્રાણ આપવા તૈયાર છું.”
હઝરત ઇમામહુસેન રહીં એ મારી આપી તેમની
માગણીનો સ્વીકાર કરવાથી તેમણે આગળ આવતા
લશ્કરના માણસો તરફ ફરીને કહ્યું કે “જો કુફ્રા
વાસીઓ ! મહાન પેગમ્બર સદ્અમના નવાસાએ
રબુ કરેલી ત્રણ શરતોમાંની એક પણ તમે સ્વી-
કારશે નહિ કે ! ”

અહુએ જવાબ આપ્યો કે મારાથી બનતા
સઘળા પ્રયત્નો હું કરી જોઈશ, પણ મારે કહેવું
જોઈએ કે ઉમ્મેદુલ્લાહ મજ્દુર શરતોની વિરુદ્ધ હો-
વાથી તેણે તે તરફ કાંઈપણ લક્ષ નહિ આપવાની
કુફ્રાવાસીઓને સુચના કરી છે. ” પ્રતીઉત્તરમાં હઝરત
હુરે કહ્યું “ અફસોસ છે કે તમે મહાન પેગમ્બર
સદ્અમના નવાસાને લડાઈ કરવા માટે બોલાવ્યા છે.
જે યુફ્રેટિસ નદીના પાણીનો બનવરો અને પશુઓ
પણ ઉપયોગ કરે છે, તે તમે ઇમામ અને તેમના
કુટુંબને માટે બંધ, કરી તેમને સિંહની જાગમાં
ફસાવવાનો પ્રયત્ન કર્યો છે. ” આટલું સંભાષણ કર્યો
પછી બાવટા વાળા સૈનિકને આગળ વધવાની સંજ્ઞા
કરી, તદાનુસાર જેવો તે સૈન્યને મોખરે પહોંચ્યો
કે તરતજ શિમરે પોતાના પ્રતિપક્ષીઓની છાવણીમાં

તીર ફેંકતાં કહ્યું કે “ લડાઈની પહેલ હું કરું છું તેનો આ પુરાવો છે ” તે પછી તીરની વૃષ્ટી થવા લાગી. પણ ઇમામના શુરવીર સૈનીકો પોતાની છાવણીમાંજ રહ્યાં, તેમને શત્રુના તીર સિવાય અન્ય કોઈપણ શસ્ત્ર નુકશાન કરી શકે તેમ ન હતું આવી સ્થિતિ જોઈ અમુના બે સૈનિકોએ આગળ વધી એકાએક યુદ્ધની માંગણી કરી. અબદુલ્લા નામક એક સૈનિક ઇમામની પરવાનગી લઈ આગળ વધ્યો, અને પોતાના પ્રતિપક્ષીઓ સાથે યુદ્ધ કરી તેમના પ્રાણ લીધા, મજકુર યુદ્ધમાં તેના ડાબા હાથના સઘળાં આંગળાં કપાઈ ગયાં હતાં. આવી રીતે શત્રુના બંને સૈનિકો કપાઈ જતાં એક ત્રીજા સૈનિકે આગળ વધી યુદ્ધ માટે ઇમામને આવાહન કરતાં કહ્યું કે, “ અયે હુસેન હવે તમે નર્કના પગથીઆ ઉપર ચઢી ચુક્યા છો ? ” પ્રતીઉત્તરમાં તેમણે કહ્યું કે “ હું તો દયાળુ પરમાત્માના પ્રતાપે નર્કથી ઘણો દુર છું, પણ ખરેખર તું તો નર્કાગારમાં પડવાનોજ છે, ” આવી રીતે ટુંક સંવાદ થયા પછી શત્રુ આગળ વધતાં તેના ઘોડાએ તુફાન કરવાથી તે નીચે પડી ગયો, પણ તેનો ડાબો પગ પેગડામાં ભરાયેલો હોવાથી, તે પણ ઘોડા સાથે એઆતો આલ્યો તેથી પથ્થરો સાથે અથડાતાં તેનું

માથું પુટી ગયું, અને તે મરણ પામ્યો. ત્યાર પછી
 ખંને પક્ષે વચ્ચે કેટલાક સમય સુધી એકકાચુદ્ધ
 આલ્યું, જેમાં હજરત ઈમામહુસેન રહીં ના સૈનિકો
 મરણીયા બની લડતા હોવાથી તેઓ વિજય મેળવતા
 હતા. આ પ્રમાણે શત્રુ સૈન્યની ખુવારી મોટા પ્રમાણમાં
 થવાથી એકકા ચુદ્ધ નહિ કરવાની અમુને એક
 સૈનિકે સુચના કરી. અને તદાનુસાર શત્રુ દળની
 જમણી પાંખના સેનાપતિ હજ્જનજના પુત્ર અહાએ
 આગળ વધી પોતાના પ્રતીપક્ષીઓ ઉપર તુટી
 પડવા માટે સૈનિકોને ઉત્તેજિત કર્યા. હજરત ઈમામ
 હુસેન રહીં એ તેને કહ્યું કે “ તમે પોતે ધર્મની
 આજ્ઞાનું ઉલ્લંઘન કર્યું છે, તો શા માટે અમને
 દોષ આપી અમારી સાથે ચુદ્ધ કરવા તૈયાર થયાછો.
 તમે પોતે ખરા માર્ગથી છુટા પડોછો. કયો પક્ષ
 ન્યાયના દિવસે શિક્ષાને પાત્ર થશે તે તમે આગળ
 જતાં જાણશો, ” પછી શિમર પોતાના માણસો સ-
 હીત એટલો આગળ વધ્યો કે હજરત ઈમામહુસેન
 રહીં ઘેરાઈ ગયા, પણ તેમના ઘોડાએ સઘળા શત્રુ-
 ઓને પાછા વાળ્યા. મજકુર સૈનિકો હતાસ બની
 પાછા ફરતાં અમુએ પાંચસો તીરંદાઝોને હુમલો ક-
 રવાની આજ્ઞા કરી. તદાનુસાર તેમણે શરપ્રહારથી

પોતાના પ્રતીપક્ષીઓના ઘોડાઓ મારી નાખી તેમને પેદલ કર્યા હજરત હુરનો ઘોડો મરીજતાં, તે ઉપરથી ઉતરી પડીને તે સિંહના જેવી વીરતાથી શત્રુદળ ઉપર તુટીપડયા.

શત્રુઓની મજકુર યોજના પણ નીષ્ફળ જવાથી અમ્રુએ એક સામટો ધસારો કર્યો, પણ છાવણી ચારે બાજુએ સુરક્ષીત ન હોવાથી તેમનું કાંઈપણ વળ્યું નહિ. તેથી ક્રોધે ભરાઈને ઘાતકી શીમરે તાંબુ પાડી નાખવાની પોતાના સૈનીકોને આજ્ઞા કરી પણ કોઈએ તેની વાત ઉપર લક્ષ આપ્યું નહિ. તેથી પોતેજ મજકુર તાંબુમાં ભાલો ઘોચતાં તેમાં રહેલા સઘળા માણસો સહિત તેને બાળી નાખવાની પોતાના સૈનિકોને આજ્ઞા કરી. આવો ઘાતકી હુકમ સાંભળીને ભયની એક ચીસ પાડી સઘળી સ્ત્રીઓ તે બુમોથી બહાર નિકળી આવી. આવી સ્થિતિ જોઈ હજરત ઈમામહુસેન રહીં એ શિમરને કહ્યું કે “ શું તું મારા કુટુંબનો પણ નાશ કરવાની ઈચ્છા રાખે છે ? જો એવુંજ છે તો પરમાત્મા તારો પણ નાશ કરશે.” એક પ્રતિષ્ઠીત માણસે આગળ આવીને કહ્યું કે “રક્ષણ રહીત સ્ત્રીઓ ઉપર હુમલો કરવો એ ઘણું શરમ ભરેલું છે.” પણ કુર અને પિશાચ વૃત્તિ-

ઘાળા શિમરમાં દયા કે શરમનું કાંઈ નામ પણ
 નહોતું. બંધારે પ્રાર્થના પુરી થતાં સુધી યુદ્ધ બંધ
 રાખવાની હઝરત ઇમામહુસેન રહી. એ માગણી
 કરી. જે મહાન મુશકેલીએ સ્વીકારવામાં આવી.
 યઝીદના સરદારે કહ્યું કે “તમારા જેવો કંઠાળ
 માણસ કેવી રીતે જગતકર્તાની પ્રાર્થના કરવાની
 હિમ્મત કરી શકે છે ?” આ આદેશનો કાંઈપણ
 જવાબ ઇમામ તરફથી વાળવામાં આવ્યો નહિ.
 પરંતુ ઇમામ પક્ષના એક સૈનિકને તેવા શબ્દો
 અચોચ લાગવાથી તેણે જવાબ આપ્યો “શું તમારી
 એવી માન્યતા છે કે તમારી પ્રાર્થના પરમાત્મા
 સાંભળશે, અને મહાન પેગમ્બર સદ્વ્યમના નવા-
 સાની નહિ સાંભળે ?” પછી ઇમામે પોતાના
 સૈનિકો સહિત પરમાત્માની પ્રાર્થના કરી તેનો આશ્રય
 ઇચ્છ્યો. યુદ્ધ દરમિયાન તેમણે અનેક પ્રાર્થનાઓ
 કરી હતી, જેમાં નીચે બતાવેલી ઘણી અસરકારક
 છે. “ઓ પરમાત્મા ! તેમના ઉપર આકાશથી
 અમી દ્રષ્ટી વરસાવતો નહિ, અને તેમને
 દુનિયાના સુખ ભોગવવા દઈશ નહીં. કેમકે તેમણે
 લોભને વશ થઈનેજ મને કપટથી બોલાવ્યો છે.”



પ્રકરણ ૬ હું

જ્યારે વેદનાઓ ઝાઝગ જેવા અત્યુજિંદુઓ વહેવડાવે,
ત્યારે એવા દટોદટીના વખતમાં તો મારા સંકટ સમાપ્ત
થવાનું, તારી શક્તિનો સ્વીકાર કરવાનું તારી મોટાઈની
મમતા રાખવાનું અને તારા ઇન્સાફથી ડરવાનું મને શીખવ.

કવી ટોમ્સ ચેલ્ટન.

જ્યારે પ્રાર્થના પુરી થઈ, ત્યારે શત્રુઓએ પો-
તાના પ્રતીપક્ષીઓ ઉપર ધસારો કર્યો. મુખ્યત્વે
કરીને તેમણે આઘેથી તીરોનો વરસાદ વરસાવવા
માંડ્યો. પણ તેની કાંઈપણ અસર ન થવાથી તેઓ
તે નાનકડી ટોળી ઉપર સમુદ્રના મોજાંઓ પેઠે
ધસી ગયા. મેજર પ્રાઇસના કથનાનુસાર હઝરત ઇમા-
મ હુસેન રહી. નો બાળ પુત્ર “અલી અકબર” પો-
તાના માતપીતાના રક્ષણાર્થે પ્રાણ આપવાને સૌથી
પહેલાં તૈયાર થયા. ઉંચ સાહે પોતાની અને પો-
તાના કુટુંબની ઓળખ આપી, પિતાની હાજરીથી
ઉન્મત બની તેમણે શત્રુઓ ઉપર લગભગ દસ
હુમલા કર્યા. દરેક હુમલા વખતે તેમની તિક્ષણ
તલવાર બે ત્રણ શત્રુઓના રૂધિરનું પાન કરતી.
આવી રીતે લાંબા સમય સુધી લડ્યા પછી તેમણે

તૃષા મટાડવા માટે પાણીની માગણી કરી. આગળ જણાવ્યા પ્રમાણે શત્રુઓએ તેમને માટે પાણીનો માર્ગ બંધ કરેલો હોવાથી ઇમામની છાવણીમાં પાણીનું એક બિંદુ પણ નહતું, તેથી પોતાના બહાલા પુત્રની તૃષા મટાડવા માટે હઝરત ઇમામ હુસેન રદી. એ પોતાની જીભ તેમના મુખમાં આપી. તૃષાને શાંતિ આપવાનું આ સિવાય તેમની પાસે અન્ય કાંઈપણ સાધન ન હોવાથી તેટલાથી પણ સંતોષ પામીને તે વીર યુવકે પુનઃ શત્રુઓ ઉપર આક્રમણ કરી અનેક શત્રુઓના પ્રાણ હરી પોતે રણમાં પડ્યા. આ દેખાવથી તેમના પિતાએ શોકની એક ચીસ પાડી, અત્રે તેમના ફેઈ બીબી ઝૈનબ પોતાના ભત્રીજાના શબ પાસે બેસી આકેંદ કરવા લાગ્યા.

જેમ જેમ લડાઈ વધતી જઈ તેમ તેમ ઇમામની સેનામાં ઘટારો થવા લાગ્યો, એક પછી એક તેમના માણસો કપાઈ જવા લાગ્યા, અને છેવટે આપ એકલા શેષ રહ્યા. એક પુત્ર, છ ભાઈ, અને કેટલાક ભત્રીજાઓ તેમની આસપાસ મૃત વશ પડ્યા હતા. તદુપરાંત તેમના કેટલાક સાથીઓ ઘાયલ થઈને અને કેટલાક મૃત્યુને વશ થઈ પડ્યા હતા.

શત્રુ દળમાંથી કોઈપણ સૈનિકે મહાન પેગમ્બર
 સદ્અમના નવાસા ઉપર પ્રહાર કરવાની હિમ્મત નહિ
 કરવાથી તેમને અત્યાર સુધી એક ઘા સરખો પણ
 લાગ્યો ન હતો. પણ છેવટે એક નિર્દય માણસે
 તેમના માથા ઉપર તિક્ષણ અસી પ્રહાર કર્યો. આવી
 સ્થિતિમાં પણ તૃષાની તૃપ્તિ અર્થે આપ સરિતા
 પાસે ગયા. પરંતુ શત્રુઓએ તીરોનો વરસાદ વર-
 સાવી તેમને પાણી પીવા દીધું નહિ. તેથી નિરાશ
 થઈને આપ તંબુમાં પાછા ફર્યા. અને હેતુપૂર્વક
 પોતાના બાળ પુત્ર “અલી અસગર” ને બોળામાં
 લઈ તેને પંપાળવા લાગ્યા. એટલામાં એક નિર્દય
 સૈનિકે શરૂ પ્રહારથી તે નિર્દોષ બાળકના પ્રાણનું
 હરણ કર્યું. પોતાના સુકોમળ બાળકના અકાળ
 મૃત્યુથી તેમના શોકનો પાર રહ્યો નહિ. તેથી પોતાના
 બાળકના બોળામાં પડેલા પવિત્ર રક્તને આકાશ
 તરફ ફેંકી શત્રુઓને શ્રાપ આપતાં કહ્યું કે “ઓ
 પરમાત્મા અમને નિરાશ્રીત કરવાનીજ જો તારી
 ઈચ્છા હોય તો ભલે તેમ કર પણ કૃપા કરીને આ
 નિરાધાર, અને નિરપરાધીઓને તારો આશ્રય આપ
 અને આ નિર્દોષ બાળકના રક્તના બદલામાં દુષ્ટો
 ઉપર તારો ક્રોધ વરસાવ.”

છેવટે તેમને અતિશય તરસ લાગવાથી પાણી
 પીવા જતાં શત્રુઓએ તેમનું મુખ કમળ શરથી
 વિંધી નાખ્યું. દયાહીન શત્રુઓએ પાણી સરખું
 પણ નહિ પીવા દીધાથી જેમ તેમ કરી આપ તંબુ
 પાસે પાછા આવ્યા, અને મુખમાંથી લોહી વાલ્યું
 જતું હતું તેવી હાલતમાં શત્રુઓ સામે લડવાને
 તૈયાર થયા. રક્તથી ખરડાએલા કર કમળો આકાશ
 તરફ ઉંચા કરી તેમણે પોતાના મરણ પામેલાઓ
 તથા જીવતાંઓને માટે દુવા માગી. હવે લાગ જોઈ
 શિમરે પોતાના જેવાજ કેટલાક દુષ્ટ માણસોને ઈ-
 મામ ઉપર હુમલો કરવાને ઉશ્કેર્યા. એટલામાં પો-
 તાના કાકાની છેલ્લી મુલાકાત લેવા માટે હઝરત
 ઈમામ હુસેન રહી. નો ભત્રીજો તેમની પાસે આ-
 વ્યો જેને દુહાઈત શત્રુઓએ શરથી વિંધી નાખ્યો.
 આથી સદગુણી ઈમામના સંતાપમાં વધારો થયો.
 અને તે માટે શોકોદગાર ખંડાર પાડતાં તેમણે
 કહ્યું કે “મારા પુત્ર ! પરમાત્મા તારો સત્કાર કરી
 તને યોગ્ય બદલો આપશે. આજે તું તારા વડીલો
 સાથે સ્વર્ગ સદનમાં મેળાપ કરશે.” દુશ્મનોએ
 તેમને ઘેરી લીધેલા હોવાથી, પોતે તેમના ઉપર
 દુટ્ટી પડી તેમનો સંહાર કરવા લાગ્યા. તેમની તિ-

ક્ષણ અસીએ અનેક દુશ્મનોના પ્રાણ લીધા, જે તરફ આપ જોતા તે તરફથી દુશ્મનો હરણાની પેઠે નાસી જતા. તેમની બેન બીબી જૈનબ નિરાશ થઈને ખહાર આવ્યા, અને દુશ્મનોને સંબોધી કહે વાલાગ્યા “આકાશ તમારા ઉપર ટુટી પડે !” પછી દુશ્મન સેનાધ્યક્ષે તરફ દ્રષ્ટીપાત કરીને પોતાના ભાઈને પોતાનીજ રૂબરૂમાં શહીદ નહિ કરવાની વિનંતિ કરવા લાગ્યા. તેમના શબ્દો એવા તો અસર કારક હતા કે દુશ્મન જૈનિકો પણ અશ્રુપાત કરવા લાગ્યા, અને ઈમામ ઉપર હાથ નહિ ઉગામતાં પાછા ફર્યા. પરંતુ દુર્દાતની શિમરે તેમને ઠપકો આપી હુમલો કરવાને ઉશકેર્યા. મેજર પ્રાઈસ કહે છે કે “જે ઈમામે દુશ્મનોના મોટા પ્રમાણની દરકાર નહિ કરતાં અત્યાર સુધી અતિ પરાક્રમપૂર્વક સ્વ રક્ષણ કરી, તેમાંના અનેકને ઘાયલ કર્યા હતા, અને અનેકને નર્કસહનમાં પહોંચાડ્યા હતા, તેજ દુશ્મન પક્ષે તેમને ચોપાસથી ઘેરી લીધા.

લાગલાગટ દસ દિવસ સુધી સહન કરેલી પાણીની તૃણા, કુટુંબીઓની નિર્દય કતલ, પોતાના શરીર ઉપર લાગેલા અનેક ઘા, આદિ દુઃખદ સ્થિતિમાં તેમણે જે શુરાતન દેખાડ્યું હતું, તેમનુખ્ય

શક્તિની ગુંગામી ખંડારજ ગાથા. તેમના શરીર ઉપર બુદ્ધા બુદ્ધા શસ્ત્રોના લગલગ ૩૪ ઘા લાગેલા હોવાથી તેમાંથી લોહી વહી જતું હતું, તેથી શરીર નબળું પડ્યા છતાં પણ પોતાના ઉપર ચોપાસથી કરવામાં આવતા હુમલાઓ અતિ પરાક્રમપૂર્વક રોકી રહ્યા હતા. છેવટે શક્તિ ઘટી જવાથી દુશ્મન દળના સાત સૈનિકો આગળ વધ્યા, અને તેમાંના એકે પ્રહાર કરી તેમનો એક હાથ કાપી નાખ્યો. તેથી ઘાયલ થઈ આપ નીચે પડ્યા. પણ દુશ્મનો ઉપર હુમલો કરવા માટે હિમ્મત રાખી પાછા ઉભા થયા. પરંતુ જખ્મોમાંથી લોહી જતાં શક્તિ ક્ષીણ થવાથી દુશ્મનોએ સામટો હુમલો કરી તેમને શહીદ કર્યા અને પૃથ્વી ઉપર પડતાંજ લાલાઓવડે તેમને વિંધી નાખ્યા.

નાના મોટા જખ્મો મળીને લગલગ ૬૪ ઘા તેમના શરીર ઉપર જોવામાં આવતા હતા. દુશ્મનો એ તેમનું માથું કાપી લઈ ઉબેદુલ્લાહને મોકલાવ્યું. * ત્યારપછી કેટલાક દુર્દાત સૈનિકોએ સ્ત્રીઓને છાવણીમાંથી હાંકી કાઢી તેમાંનો સર્વ સામાન લુટી લીધો.

આ સંહારમાંથી ઈમામ પક્ષનો એક પણ માણસ બચ્યો નહિ. દુશ્મન દળમાંથી પણ લગલગ

૮૮ માણસો માર્યા ગયા, અને અસંખ્ય જખમી થયા. દુશ્મનો હઝરત ઇમામહુસેન રહી. અને તેમના અનુયાયીઓની સઘળી સંપત્તિ લુટી ગયા.

“સૈયદ અમીર અલી” કહે છે કે “આ પ્રમાણે તે જમાનાનો એક શુરવીર અને સદગુણી પુરૂષનો અંત આવ્યો, અને તેમની સાથે એક વ્યાધિ અસ્ત બાળક સિવાય, બાળ, વૃદ્ધ આદિ પુરૂષ વર્ગનો અંત આવ્યો.” ઉક્ત બાળકને તેમના દ્વાર્ધ બીબી ઝૈનબ રહી. એ ઉછેરીને મોટા કયા હતા. આગળ જતાં તેમણે “ઝેનુલ આબેદીન” નામ ધારણ કર્યું હતું. ઇરાનના શહેનશાહ “યઝ્દેજ્દ” = ની પુત્રી “શેહરબાનુ” દ્વારા તે હઝરત ઇમામ હુસેન રહી. ના પુત્ર થતા હતા. અને તેમના વડેજ મહુમ્મદ ઇમામનો વંશ આવ્યો.



પ્રકરણ ૭ મું.

દવાના પ્રવાહ ઉપર ઠાંધપણ અંકુશ નથી, આકાશ ઉપરથી પડતા વરસાદની પેઠે તે ધીમે ધીમે વધે છે, આ પૃથ્વી ઉપર તો તે આશીર્વાદ સમાન છે, અને દયા દર્શાવનાર અને દયા યાચનાર ઉભયનું તે દલ્ખાણુ કરે છે. ”

કવી શેકસ્પીઅર.

હઝરત ઈમામહુસેન રદી૦ નું મસ્તિક ઉઘે-
દુલ્લાહ પાસે લઈ જવા માટે દુદાંત શિમરે એક
સૈનિકને મોકલ્યો. તેણે ઝડપથી કુચ કરી. પણ
કુદ્દાની નિકટમાં આવતાં તેણે કિલ્લાના દ્વાર બંધ
લેયાં, તેથી લોહીવાળું માથું તે પોતાને ઘેર લઈ
ગયો, અને તે પોતાની પત્નિને આપતાં કહ્યું કે
“ હું તારા માટે એક અમુલ્ય ભેટ લાવ્યો છું. ”
મહાન હઝરત સદઅમના નવાસાનું પવિત્ર શીશ
લેઈ તેણે એક કારમી ચીસ પાડીને કહ્યું કે “
બીજા લોકો ચાંદી અને સોનાના દાગીના ભેટ ત-
રીકે આપે છે, પણ તમે તો એક પવિત્ર અને
સદગુણી પુરૂષનું કાપેલું માથું મને ભેટ તરીકે
આપો છો. હું પ્રતિજ્ઞાપુર્વક કહું છું કે આજથી
હું તમારી સહચરી નથી. ” આ પ્રમાણે પોતાના

પતિને ઠપકો આપી તે ચાલી ગઈ.

પ્રાતકાળે ઈમામનું મસ્તિક ઉબેદુલ્લાહ પાસે લઈ જતાં તે તિરસ્કારચુકત દ્રષ્ટિથી તેની સામે જોઈને પોતાની લાકડી તેના ઉપર ઠોકવા લાગ્યો. હરખારમાં બેઠેલો એક વૃદ્ધ અરબ ઉક્ત કાર્ય જોઈ શક્યો નહિ. તેથી દુષ્ટ ઉબેદુલ્લાહને ઉદ્દેશીને તેણે કહ્યું કે “અફસોસ ! કોઈ દહાડે મહાન પેગમ્બર સદઅમ આજ મસ્તિકને બહાલથી ચુંબન કરતા હતા ! તેજ મસ્તિકની આ સ્થિતી ! આ અપમાન ! તમે પરમાત્માનો ભય રાખો, એક દહાડે સઘળાને તેના હરખારમાં જવાનું છે, તે દિવસે તે આ ભયંકર કૃત્ય માટે જવાબ માગશે.”

ઉબેદુલ્લાહે પ્રતીઉત્તર આપતાં કહ્યું કે “જે તું વૃદ્ધ ન હોત તો તને આજ જગ્યાએ ઠાર કરત”

જ્યારે આ કરુણામય સમાચાર ખીખી ઝેનખને મળ્યા, ત્યારે એક ગરીબ સ્ત્રીના વેશમાં કેટલીક દાશીઓ સહિત આપ કિલ્લા આગળ આવ્યા. અને દ્વાર પાસે બેસીને રૂદ્ધ કરવા લાગ્યા. તેમની સ્થિતી એવી થઈ ગઈ હતી કે તેમના વિષે ઉબેદુલ્લાહને ત્રણ વાર લોકોને પુછવું પડ્યું. જ્યારે કહેવામાં આવ્યું કે ખીખી ઝેનખ આવ્યાં છે. ત્યારે તે બોલી ઉઠ્યો

કે “ અનેકાનેક ઉપકાર છે જગતકર્તાના કે જે
આ અભિમાની સ્ત્રીને તેના કુટુંબીઓનો નાશ કરીને
આવી શરમ ભરેલી સ્થિતિમાં મારી પાસે
લાવ્યો. અને તેનું અભિમાન નષ્ટ કર્યું. તેના જ-
વાબમાં તે શુરવીર અને સદગુણી રમણી રત્ને કહ્યું
કે ‘ સઘળું માન અનંતશક્તિશાળી પરમાત્માનેજ
શોભે છે, જેણે અમારા કુટુંબને પોતાના મહાન
ઉપદેશક હઝરત મહમદ સ. અ. વ. વડે શ્રેષ્ઠ
બનાવી અમને પવિત્ર કર્યાં. અમારે શરમાવવાનું
કાંઈપણ પ્રયોજન નથી. પણ અમારે બહલે દુષ્ટો
એજ પોતાના દુષ્કર્મો માટે શરમાવવું જોઈએ. ઉ-
બેદુલ્લાહ મેણું મારતાં કહ્યું કે “ પરમાત્માએ ત-
મારા કુટુંબના કેવા હાલ કર્યા તે જોયું કે નહિ ?
હિન્મતથી જવાબ આપતાં બીબી ઝૈનબે કહ્યું કે “
શહાદત તેમના લલાટે લખાયેલી હોવાથી તેઓ
અનંત ધામમાં સીધાવ્યા છે, પણ ન્યાયના દિવસે
પરમાત્મા સર્વને સજીવન કરી ન્યાય કરશે.
આ વાક્યો સાંભળીને ઉબેદુલ્લાહ ઘણો ગુસ્સે થયો.
પણ તેના મીત્રોએ સમજાવીને શાંત પાડ્યો, તેથી
શાંત થઈને તેણે કહ્યું કે “ તેના કુટુંબીઓના
મૃત્યુથી મને સંપૂર્ણ સંતોષ થયો છે, માટે

તેના શ્રાપની હું કાંઈપણ દરકાર કરતો નથી તેને શ્રાપ આપવા દો.” સત્ય છે. બીબી જૈનબે કહ્યું. “ખરેખર તમે અમારા કુટુંબીઓના પ્રાણ લઈ અમને જડમુળમાંથી ઉખેડી નાખ્યા છે, શું એજ તમારો સંતોષ છે ?” તે શુરવીર રમણી રત્નની હિમ્મતના વખાણ કરતાં તેણે કહ્યું કે “તમે ખરેખર હઝરત અલીના વંશજ છો, કે જે એક કવી અને શુરવીર માણસ હતા. હિમ્મત હું ધરાવતી નથી, તેણીએ જવાબ આપ્યો. કેમકે તે એક સ્ત્રીની શક્તિ બહાર છે, હું તો માફ અંતકરણ જે વાતની શાક્ષી આપે છે. તેજ માત્ર કહું છું. પછી બીબી જૈનબેને ચઝીદ પાસે મોકલવાની આજ્ઞા કરતાં ઉબેદુલ્લાહે બાળક ‘અલી’ સામે જોઈ તેનો શિરોચ્છેદ કરવાની આજ્ઞા આપી. હવે બીબી જૈનબના અંતકરણમાં હિમ્મતનો અંશ પણ રહ્યો નહિ, તેમના ચક્ષુઓમાંથી અશ્રુના બિંદુઓ ટપકવા લાગ્યા. આવી સ્થિતિમાં પોતાના લત્રીજને સ્નેહા લિંગન કરી ઉબેદુલ્લાહને ઉદ્દેશીને કહ્યું કે “શું તું અમારા કુટુંબીઓના રક્ત પાનથી હજી પણ ધસ્યો નથી ? જો તને આ નિર્દોષ બાળકના રક્તની પિપાસા હોય તો તેની સાથે મને પણ મારી નાખ.

ઉબેદુલ્લાહે ફરીથી તેમની સામે આશ્ચર્યતાથી જોયું.

બાળક અલીએ પોતાના કુટુંબની સ્ત્રીઓને યજ્ઞીદને ત્યાં એકલી નહિ મોકલવાની વિનંતી કરી. ઉબેદુલ્લાહ ઘડીકમાં બીબી ઝૈનબ તરફતે ઘડીકમાં બાળક અલી સામે જોતો તેથી બીજી વ્યક્તિના પ્રાણ હરવાની તેની ઈચ્છા થઈ, પણ તેની સાથેજ જીવ આપવાની બીબી ઝૈનબની વળણુ જોઈ તેના અંતકરણમાં ધ્રાસકો પડ્યો. તેથી તેણે તેમને જતા કર્યા અને બાળ અલીને તેમના ફાઇ સહિત દમસ્કમાં યજ્ઞીદ પાસે મોકલ્યા.

બાળક અલીને લોહ શૃંગળામાં જકડી લેવામાં આવ્યા હતા, છતાં પણ આખા પ્રવાસ દરમ્યાન તેમણે કાંઈપણ શબ્દોચ્ચાર કર્યો નહિ.

હઝરત ઈમામહુસેન રદ્દીઠ ના મસ્તિકને પહેલાં તે કિલ્લાના શિખર ઉપર લટકાવવામાં આવ્યું પણ પાછળથી તેને શહેરમાં ફેરવી દમિશ્કમાં યજ્ઞીદને મોકલાવ્યું દુર્દાત શિમરને બાળક અલી અને બીબી ઝૈનબ સાથે મોકલવામાં આવ્યો દમિશ્કમાં આવ્યા પછી યજ્ઞીદના મહેલ આગળ બેસી અરબ સ્ત્રીઓના રીવાજ પ્રમાણે મહાન પે; ગમ્મર સદઅમની નવાસીઓ કલ્પાંત કરવા લાગી.

પ્રકરણ ૮ મું.

પ્રેમ શું છે? એવો પ્રશ્ન કરનાર! તું આકાશમાં તારા માલિકને શોધી કાઢ.

કવી એલ. દુટ્ટીએટ.

હઝરત ઈમામહુસેન રદ્દીઠ અને તેમના કુટુંબનો નાશ કર્યા છતાં પણ કામ ન સરવાથી સ્ત્રીઓનું કેવી રીતે નિરાકરણ કરવું તે વિષે યઝીદે પોતાના દરબારીઓની સલાહ લીધી તેમાંના એકે બાબક અલીનો વધ કરી તેમના વંશનો અંત આણવાની સુચના કરી. યઝીદે તે સુચના અમલમાં મુકવા વિષે વિચાર કરતો હતો, તેટલામાં એક દયાળુ સ્વભાવના ગૃહસ્થે કહ્યું કે “ઓ બલીક! તેમને આવી સ્થિતિમાં જોઈને મહાન પેગમ્બર સદ્અમ અને તેમના ચારે બલીકો જોવી રીતે વર્ત્યા હોત તેવીજ રીતે તમે પણ તેમની સાથે વર્તો. આ સુચના તેમને પસંદ પડવાથી એક સી. રીઅન (શામી) ગુલામ દ્વારા તેણે ઈમામના કુટુંબીઓને પોતાની સમક્ષ બોલાવ્યા સ્ત્રીઓની દુર્દશા પરત્વે દયા આવવાથી તેણે ઉબેદુલ્લાહને શ્રાપ આપ્યો. પછી બાબક અલીને તેમના પિતાનું મસ્તક

દેખાડતાં તેણે કહ્યું કે “ આ તમારા પિતા મારી સત્તાનો અનાદર કરી મને નિર્બળ બનાવવા ઇચ્છતા હતા, પણ તમે જુવો છો તે પ્રમાણે જગતકર્તાએ તેમનો નિર્ણય કરી નાખ્યો છે. પ્રતીઉત્તરમાં બાળક અલીએ કહ્યું કે “ માણસ ઉપર એવી કોઈપણ આ પત્તિ આવી પડતી નથી, કે જે વિષે પવિત્ર ધર્મ પુસ્તકમાં અનંત કાંળથી ઉલ્લેખ કર્યો ન હોય. બીબી ઝૈનબને સંબોધતાં તેણે તેમના પિતા હઝરત અલી રહીં અને તેમના ભાઈ હઝરત ઇમામ હુસૈન રહીં વિષે કેટલાક અયોગ્ય શબ્દો કહ્યા. પણ બીબી ઝૈનબે હિસ્મતથી એવોતો જવાબ જવાબ આપ્યો કે તે ચુપ થઈ ગયો. હઝરત ઇમામ હુસૈન રહીં ના કુટુંબની તરફદારીમાં બળવો થવાના ભયથી યઝીદે તેમનો યોગ્ય સત્કાર કરવાની આજ્ઞા કરી. એટલે તેની આજ્ઞા પ્રમાણે યઝીદની સ્ત્રીઓ ત્યાં આવી, અને તેમની સાથે રહી તેમની દિલગીરીમાં ભાગ લેવા લાગી.

જ્યારે બીબી ઝૈનબ આદિ ઇમામના કુટુંબીઓની મદીના તરફ જવાની ઇચ્છા થઈ ત્યારે તેમને બેઠતી સામગ્રી સહિત વિશ્વાસપાત્ર માણસો સાથે સહીસલામત પહોંચાડવાની બશીરના

પુત્ર નોમાનને આજ્ઞા કરી. જતી વખતે તેણે બાળક
અલીને કહ્યું કે “જે તમારા પિતા મારા હાથમાં
આવ્યા હોત તો તેમની ગમે તેવી માગણીઓ ક-
બુલ કરી તેમની જીંદગી બચાવત. તમને જે
વસ્તુની આવશ્યકતા હોય તે મને લખવાથી તરતજ
મોકલી આપીશ મદીનામાં પોતાના સગાંબહાલાં
ઓને પોતાની ખેદજનક અને અનિવાર્ય સ્થિતિના
સમાચાર જણાવવા માટે તે શોકાકુળ કુટુંબે મદીના
તરફ કુચ કરી. તેઓ રાત દિવસ ચાલુ મુસાફરી
કરતા હતા, અને જે અમલદારને તેમની સાથે
મોકલવામાં આવ્યા હતા, તે તેમની સાથે એવી
સારી રીતે વર્ત્યો કે મદીનામાં પહોંચ્યા પછી
બીબી ઉમકુલસુમે બીબી ઝૈનબને કહ્યું કે “ખૂંદન
આ માણસ આપણી સાથે માયાળુપણે વર્ત્યો
હોવાથી તેને કાંઈક ઇનામ આપવાની અગત્ય છે.”
અફસોસ ! બીબી ઝૈનબે કહ્યું. તેને આપવા માટે
આપણા ઘરેણાંઓ સિવાય બીજું કાંઈપણ આપણી
પાસે નથી.” બીબી ઉમકુલસુમે ઘરેણાં આપી
દેવાની ઇચ્છા દેખાડતાં ઉભય બેનોએ તે કબુલ
કર્તું પણ તે વફાદાર માણસે તેને અસ્વીકાર કરતાં
કહ્યું કે “જે માત્ર ઘરેણાંની લાલચથીજ મેં આ

કામ કર્યું હોત તો આપની લેટ મારે માટે બસ હતી. પણ મેં તો પરમાત્મા ઉપરની પ્રીતિ, અને મહાન પેગમ્બર સદ્ગુણ સાથે આપને જે સંબંધ છે તેના માનાર્થેજ આ કામ કર્યું છે.

ન્યારે તેઓ મદીનામાં પહોંચ્યા ત્યારે હાશમના વંશજોને એટલો ગમ થયો કે જે શાબ્દોમાં વર્ણવી શકાય તેમ નથી. તે ઉપરાંત શહેરની સઘળી વસ્તી પણ તેટલીજ ગમગીન થઈ. મહાન પેગમ્બર સદ્ગુણમના કુટુંબીઓને નહિ બચાવવા માટે લોકોને ઠપકો આપનારી એક અંતકરણવેધક કવિતા દ્વારા હઝરત ઈમામ હુસેન રહી. ના એક પિત્રાઈએ પોતાનો શોક જાહેર કર્યો. તે કવિતાનો આર આ પ્રમાણે છે.

“જેમને તમારી સંભાળમાં સોંપ્યા હતા, તેમના વિષે તેમજ હજારો જીવથી પણ વધારે બહાલા તેમના બાળકો અને પત્નીઓ, કે જેમાંના કેટલાકને લોહશૂંખલામાં જકડી લેવામાં આવ્યા હતા, કેટલાકને અંધારા ભોંયરામાં કેદ કરવામાં આવ્યા હતા, અને કેટલાકના કરબલાના રણમાં પ્રાણ લેવામાં આવ્યા હતા, તેમના વિષે ન્યાયના દિવસે ન્યા-

યાસન આગળ ખેડેલા હઝરત મહમદ સ. અ.
વ. તમને પુછશે તો હે મારા મિત્રો તમે શો
જવાબ આપશો ?”

મી. ગિળ્ગન કહે છે કે જુદા જુદા દેશ અને
જુદા જુદા જમાનામાં હઝરત ઇમામ હુસેન રહી. તું
આ શોકમય વૃતાંત વાંચકોમાં શોકની લાગણી ઉ-
ત્પન્ન કર્યા વિના રહેશે નહીં.”

મહોરમ મહિનામાં દસ દિવસ સુધી મુસલ-
માનો જે શોક કરે છે, તે સમજવાનું અને તે તરફ
દિલસોજી દેખાડવાનું વાંચકો માટે હવે સહેલું થઈ
પડશે.

પોતાના પિતાની પેઠે હઝરત ઇમામ હુસેન
રહી. પણ પોતાની પવિત્રતા માટે જાણીતા હતા. તે-
મના ઇતિહાસ વેત્તાઓ લખે છે કે આપ આખા
દિવસમાં એક હજાર રકાત નમાઝ પઢતા હતા
અને જ્યારે ખીજા મુસલમાનો આખી ઉમરમાં માત્ર
એકજવાર હજ કરવા જાય છે, ત્યારે હઝરત ઇમામ
હુસેન રહી. એ ૫૫ વરસની ઉમ્મરમાં ૨૫ વાર હજ
કરી હતી, અને દરેક વખતે પગે ચાલીને તે પ-
વિત્ર સ્થળે ગયા હતા.

એક સમયે તેમણે પોતાના પિતાને પુછ્યું

કે “શું તમે મને આહો છો ?” હઝરત અલી રહી. એ જવાબ આપ્યો કે “હું તમને ઘણા આહું છું.” ફરી પુછ્યું કે “શું આપ જગતકર્તાને પણ આહો છો ?” આ સવાલનો પણ હકારમાં જવાબ મળ્યો. જે સાંલગતાની સાથેજ હઝરત ઇમામ હુસેન રહી. એ જવાબ આપ્યો કે “ એકજ અંતકરણમાં એ પ્રીતી એકી સાથે વાસો કરી શકે નહિ. ” આ જવાબથી હઝરત અલી રહી. ઉપર એટલી અસર થઈ કે તેમના નેત્રોમાંથી અશ્રુધારાઓ વહેવા લાગી. તેમને દિલાસો આપવા માટે હઝરત ઇમામ હુસેન રહી. એ કહ્યું કે “જગતકર્તા તરફ અવિશ્વાસ અને માફ માત એ બેમાંથી આપ શું પસંદ કરશો ?” હઝરત અલી રહી. એ જવાબ આપ્યો કે “ તેવી સ્થિતિમાં મારો ધર્મત્યાગ કરવા કરતાં મારા પુત્રનો ભોગ આપવાનુંજ હું વધારે પસંદ કરીશ. ” આ જવાબ સાંલગીને હઝરત ઇમામ હુસેન રહી. એ કહ્યું “ આ ઉપરથી જણાય છે કે આપનો પ્રેમ મારા ઉપર ખુદાએ આપેલો તે છે, પરંતુ જગતકર્તા ઉપરનો આપનો પ્રેમનો અગાધ છે.

પ્રકરણ ૯ મું.

દીલસોજીનું રહસ્ય એ એક ચાંદીની સાંકળ અંત રે-
શમી દોરી છે, કે જે અસ્પર્શના અંતકરણ મન, શરીર
અને આત્માને એક સાથે જકડી જોડી દે છે.

કવી સર. ડબ્લ્યુ સ્કોટ.

અલખત દરેક મુસલમાનને હઝરત ઇમામ હુસેન
રદીના શોકજનક મરણ સાથે સંબંધ છે, કેમકે
આપ હઝરત મહમદ સ. અ. વ, ના નવાસા હોવા
ઉપરાંત તે સમયના એક લોકમાન્ય પવિત્ર અને
સદ્ગુણી પુરૂષ હતા. જે જગ્યાએ આપ શહીદ
થયા હતા તે જગ્યા આજે પણ “મસહદે હુસેન”
ના નામથી જાણીતી છે.

કરબલાના કરુણાજનક યનાવે આખી દુ-
નિઆના ઇસ્લામીઓના અંતકરણ હલહલાવી મુકયા
હતા. તેથી હઝરત મહમદ સ. અ. વ, ના કાકા
હઝરત અબ્બાસ રદી૦ ના વંશજોએ તેમના શત્રુ-
ઓ ઉપર કરબલાનું વેર લીધું હતું.

મજકુર શોકજનક વૃતાંત માણસના અંતકરણ
ઉપર એટલી તો અસર કરે છે. કે તે બીનાને તે ખરી
માન્યા વિના રહી શકતો નથી. ઉપરોક્ત યનાવ

હી. સ. ૬૧ ના મહોરમ માસની દસમી તારીખે બન્યો હતો, અને તે દિવસથીજ પ્રત્યેક વરસે આખી દુનિયાના મુસલમાનો મજકુર દહાડો શોક અને ભક્તિમાં ગાળે છે.

દુનિયા ઉપરના એક સર્વોત્તમ કુટુંબની પવિત્ર સ્ત્રીઓને અને બાળકોને પાણીનું કંપટ આપવામાં આવ્યું, એક બાળકે લાંબો કરેલો હાથ કોણીમાંથી કાપી નાખવામાં આવ્યો, એક બાળકને તેના પિતાના બોળામાંજ વિંધી નાખવામાં આવ્યું ન્યાયપ્રિય ઇસ્લામી નેતાને ઘેરી લઈ તેમના પ્રાણ લેવામાં આવ્યા, એ સઘળા બનાવો મુસલમાનોને કુદરતી રીતે દિલગીર કરે તેવા છે.

મહોરમનો શોકમય તહેવાર દરેક વરસે ઉજવાય છે. બીજનો ચંદ્ર ઉગતાંજ મહોરમ માસની શરૂઆત થાય છે, અને પહેલા દિવસથીજ પવિત્ર ક્રિયાઓ શરૂ કરવામાં આવે છે. તેમ છતાં કેટલીક ક્રિયાઓ તો તે પહેલાં પણ કરવામાં આવે છે. ઉક્ત ક્રિયા લગભગ દસ દિવસ ૧ પ્રયંત ચાલે

૧ તેમાં જિયારતના દિવસનો સમાવેશ કરતાં મહોરમની મહત્વતા બાર દિવસની ગણાય છે. પરંતુ રોજના

છે. અને તે દરમ્યાન શ્રોતાઓ સમક્ષ હજરત ઇમામ હુસેન રદીઠને લગતો મનોવેધક વૃતાંત કહિ સંભળાવવામાં આવે છે. ઘણા ભાગે મુસલમાનો તે દિવસે અપવાસ રાખી, અરસ્પરસમાં સલાહ સંપત્તી વર્તી દીનોને દાન આપી ધર્મ શાસ્ત્રનું અધ્યયન કરે છે. પરંતુ અજ્ઞાન લોકો તે શોકને આનંદમાં ફેરવી નાખે છે. કેટલાક લોકો ચિત્ર વિચિત્ર વસ્ત્રો પહેરી ઇમામના કુટુંબને તે દિવસે જે કષ્ટ સહન કરવું પડ્યું હતું. તેનું વર્ણન કરતાં ટોળાખંધ મહેલ્લે મહેલ્લે અને શેરીઓ શેરીઓ ફરે છે. જ્યારે કેટલાક લોકો દિલગીરી દેખાડવા માટે પોતાના બાળકોને નીલ વર્ણના વસ્ત્રો પહેરાવી ફકીર બનાવે છે, અથવા તો વાઘ કે બીજા પ્રાણીઓ ૨ જેવું સ્વરૂપ ધારણ કરાવે છે તે ઉપરાંત કેટલાક મુસલમાનો ફકીરોનો વેશ લઈ કરૂણામય મરસીઆ બોલતા બોલતા

અપવાસ તો માત્ર દશ દહાડા સુધીજ રાખવામાં આવે છે. અને તેથીજ તેને “આશુરા” નું નામ આપવામાં આવ્યું છે.

૨. હજરત ઇમામ હુસેન રદીઠ ના શબ ઉપર જે પ્રાણીઓએ દેખરેખ રાખી હતી તેની સંજ્ઞા દેખાડે છે. એવું કેટલાક કહે છે.

મહેલે મહેલે ફરે છે. આ રીવાજ ઘણાં ભાગે હિંદુસ્થાનમાં જ છે, હંઝત ઈમામહુસેન રદી૦ ના રોઝાની નકલ કરવા માટે કેટલાક લોકો વાંસની ચીપો અને કાગળો વડે તાબુત કે તાઝીયા બનાવે છે. આ તાઝીયાઓ કેટલાક દહાડા સુધી ઘરમાં રાખી મુકવામાં આવે છે. પણ નવમી તારીખની રાત્રે સરઘસના આકારમાં તેમને શહેરના અમુક રસ્તાઓ ઉપર ફેરવવામાં આવે છે, મહોરમની ૧૦ મી તારીખે દિવસે ઘણા ઠાઠમાઠ સાથે તાઝીયાઓને નદી કે સરોવર કાંઠે લઈ જળદાહ કરાવવામાં આવે છે. કેટલાક હિંદુઓ પણ મુસલમાનો સાથે મોહરમના તહેવારમાં ભાગ લે છે, અને કેટલાક તો સ્વતંત્રપણે મજકુર તહેવાર ઉજવે છે, તાઝીયાઓ હિંદુસ્થાન સિવાય ઈરાન કે અરબસ્તાનમાં મુદ્દલ જોવામાં આવતા નથી. ઘણા મુસલમાનો તે રીવાજ તરફ નાપસંદગી દેખાડે છે. પણ હિંદુસ્થાનમાંના ઘણા ખરા મુસલમાનો તાઝીયા બનાવે છે.૩

૩ એવું કહેવાય છે કે હિંદુસ્થાનમાં તાઝીયા ઇ. સ. ૧૪૮૦ એટલે બાદશાહ તેમુરના સમયથી બનાવવામાં આવે છે. ફરબલાની જગ્યાએ જઈ આવ્યા પછી

મજકુર પ્રસંગે મુસલમાન લોકોમાં એટલે
તા ભેદ હોય છે કે તેમને શાંત રાખવા મજબુત
લશ્કરો દુકડી તાઝીયાઓ સાથે રાખવામાં આવે છે.

જગતકર્તા આપણને શિખવે છે કે “ તારો
ખુદા એકજ હોવાથી તું પણ તારા ધર્મબંધુઓ
સાથે એકચતા રાખ, જો તું તેને એકજ માનતો
હોય તો તે પ્રમાણે કર, એક ખરા ધર્મની એકચતા
મતભેદને પસંદ કરી શકે નહિ. શું આ સંગીન અને
ઉત્તમ શિક્ષણ નથી ! તો પછી આવી નજીવી બાબત-
માં શા માટે મતભેદ હોવો જોઈએ ? શું સઘળા
મુસલમાનો એકજ ઉપદેશકના અનુયાયીઓ
નથી કે ? ”

હાલની ઉદાર સરકારની સત્તા તળે પ્રજા સં-
પુર્ણ છુટાપણું ભોગવે છે. અને ધાર્મિક કામોમાં
કાંઈપણ અટકાવ થતો નથી. તેથી સઘળા મુસલમાનો
પછી તેઓ શીયા હોય કે સુન્ની હોય, સુધરેલા
હોય કે અણસુધરેલા હોય પણ તેમણે એકજ

તેના અનુચરોએ રોજના આકારનો એક તામ્રત
તેને બનાવી આપ્યો હતો, તે દિવસથીજ તાઝીયા
બનાવવાની શરૂઆત થયાનું સંભળાય છે. તે ધાર્-
મિક રીવાજ નથી. જુઓ ગુજરાતના મુસલમાનો.

કુટુંબના માણસોની પેઠે ધાર્મિક બાબતોમાં ઐક્ય-
તાથી કામ લેવું જોઈએ. માત્ર અલણ લોકો હોય
તેજ ઐક્યતામાં વિક્ષેપ નાખે ખરાબ સંગત,
અને હદ બહારના છુટાપણાને લીધે તેમાંના કેટ-
લાક અવળે રસ્તે ચઢી જાય પરંતુ નિયમીતપણું,
શિષ્યાવૃત્તી. લાગણી અને ઉત્તેજન વડે તેઓ સ-
દ્ધર્માર્ગ ઉપર આવી શકે છે, આપણા ધર્મ બં-
ધુઓ તરફ તિરસ્કાર દેખાડવાથી શું આપણે આ-
પણી જાતનો, આપણા ધર્મનો, અને આપણી કો-
મનો અંધકારમાંથી ઉદ્ધાર કરી શકીએ છીએ ?
જંગલી અને અલણ લોકોને સદ્ધર્માર્ગ ઉપર લા-
વવા માટે પ્રયત્ન કરવામાં આપણે કયાસ રાખવી
જોઈએ નહિ. કોમની અલણ જાતોમાં કેટલીક
ચાકસ અનિતિઓ જોવામાં આવે છે તે દુર કરાવવા
માટે કોમના આગેવાનોએ મજબુત લડત ચલાવવી
જોઈએ. કોમની શક્તિ, અને તેની ખરી અસર
તેની સામાજિક અને નૈતિક તેમજ ખરા ખોટા
પરત્વેની તેની લાવના ઉપર આધાર સખે છે.
કોમના ખોટા ભાગને ઉન્નતિના માર્ગ ઉપર લાવવા
માટે પ્રયાસ કરવાનો કોમી આગેવાનો માટે આ
સારો પ્રસંગ છે. તેથી કોમોન્નતિ અર્થે પ્રત્યેક

મુસલમાને પોતાની કેમના અજ્ઞાન લોકોને કેળવવા અર્થે બનતો પ્રયાસ કરવો ઘટે છે, આપણા પરમપુણ્ય મહાન પેગમ્બર સલ્વમે આપણને જે ઉપદેશ આપ્યો છે, તે પ્રમાણે અમલ કરવા માટે આપણે ઉપર બતાવેલો માર્ગ ગ્રહણ કરવો જોઈએ.



